



27 JUN 1998

சுடர் 13 வள்ளுவர் ஆண்டு 2029 வைகாசி 31 (14-06-1998) ஞாயிற்றுக்கிழமை UTHAYAN - A Lively National Tamil Daily கதிர்: 169

## இலங்கைத் தமிழர் பிரச்சினையை முன்வைத்து டில்லியில் போராட்டம்!

### ராமதாஸ் அறிவிப்பு

சென்னை, ஜூன் 14  
ஈழத்தமிழர்களின் பிரச்சினையை முன்வைத்து புதுடில்லியில் உள்ள நாடாளுமன்றம் முன் ஜனநாயக வழியில் போராட்டம் நடத்தப் போவதாக பாட்டாளி மக்கள் கட்சித் தலைவர் டாக்டர் ராமதாஸ் அறிவித்துள்ளார்.

ஈழத்தமிழர் பிரச்சினையை விளக்கி தோழமைக் கட்சிகளுடன் இணைந்து பிரதமர் வாஜ்பாயிடம் மகஜர் சமர்ப்பித்திருப்பதாகவும் — சரியான பதில் கிடைக்காவிட்டால் டில்லியில் உள்ள நாடாளுமன்றம் முன் போராட்டம் நடத்தப் போவதாகவும் வானொலிக்கு அளித்த பேட்டி ஒன்றில் டாக்டர் ராமதாஸ் தெரிவித்துள்ளார். கொழும்பு தொடர்பான இந்திய மத்திய அரசின் வெளிநாட்டுக் கொள்கையை மாற்றும்படியும் — தமிழர் தாயகத்தில் இருந்து ஆயுதப்படைகளை வரப்பஸ் (10 ஆம் பக்கம் பார்க்க)

### முச்சந்திமுரளி



அப்ப போராட்டம் டில்லி வரை நீண்டு போல...!

### விமானப்படையினர் நிலைகள் மீது தரக்குதல்

கொழும்பு, ஜூன் 14  
மாங்குளத்துக்கு கிழக்கே அமைந்திருந்த விமானப்படையினர் பாதுகாப்பு நிலைகள் மீது விடுதலைப் புலிகள் நேற்று முன்தினம் காலை சிறிய ஆயுதங்களைக் கொண்டு தாக்குதல் நடத்தினர்.

விடுதலைப் புலிகளின் தாக்குதலை அடுத்து விமானப்படையினர் பதில் தாக்குதல் நடத்தியதாகவும் — தற்போது விமானப்படையினர் தமது பாதுகாப்பு நிலைகளை பலப்படுத்தி வருகின்றனர் எனவும் — பாதுகாப்பு அமைச்சு நேற்றிரவு தெரிவித்தது. (இ-7)

### ஜா - எலவில்

### தொலைத்தொடர்பு நிலையம் தகர்ப்பு

கொழும்பு, ஜூன் 14  
ஜா - எல, வெலிகம்பிட்டியவில் உள்ள சண்டெல் தொலைத்தொடர்பு நிலையத்தில் நேற்று அதிகாலை 4-30 மணியளவில் குண்டு வெடிப்புச் சம்பவம் ஒன்று இடம்பெற்றது.

இக் குண்டு வெடிப்பினால் தொலைத்தொடர்புக் கோபுரம் பலத்த சேதத்துக்கு உள்ளானது.

தொலைத் தொடர்பு நிலையத்தின் கட்டுப்பாட்டு அறையில் இருந்த சகல உபகரணங்களும் முற்றாகச் சேதமடைந்தன.

இதனால் ஜா - எலப் பகுதியில் சண்டெல் தொலை பேசிச் சேவைகள் யாவும் முற்றாகச் செயலிழந்ததாகத் தெரிவிக்கப்பட்டது.

குண்டு வெடிப்புத் தொடர்பான அரசாங்கப் பகுப்பாய்வு வாளர்களின் அறிக்கை கிடைக்கும் வரை எவரும் அப்பகுதிக்குச் செல்ல அனுமதிக்கப்பட மாட்டார்கள் என பொலீஸார் அறிவித்துள்ளனர். (இ-7-10-21)

### பிரபாவின்

### கைவிரல் அடையாளம் வெளிநாடுகளுக்கு

கொழும்பு, ஜூன் 14  
பொலீஸ் திணைக்களத்தின் கைவிரல் அடையாளப் பிரிவில் பதிவு செய்து வைக்கப்பட்டுள்ள விடுதலைப் புலிகள்தலைவர் வே. பிரபாகரனின் கைவிரல் அடையாளத்தை உலகிலுள்ள முக்கிய புலனாய்வு அமைப்புகளுக்கு அனுப்பி வைக்க பாதுகாப்பு அமைச்சு நடவடிக்கை எடுத்துள்ளதாகத் தெரிவிக்கப்படுகின்றது.

அமெரிக்கா உட்பட பல வெளிநாடுகளில் உள்ள புலனாய்வுப் பிரிவுகளால் இலங்கை அரசுக்கு விடுக்கப்பட்ட கோரிக்கைகளைத் தொடர்ந்தே பாதுகாப்பு அமைச்சு இந்த ஒழுங்குகளை மேற்கொண்டுள்ளதாத் தெரிவிக்கப்படுகின்றது.

பிரபாகரனின் கைவிரல் அடையாளம் அண்மையிலேயே இந்தியாவிலிருந்து பெறப்பட்டன எனவும், அதுவரை இந்தக் கைவிரல் அடையாளம் இலங்கைப் பொலீஸ் திணைக்களத்தில் இருந்திருக்கவில்லை எனவும் தெரிவிக்கப்படுகின்றது. (இ-10-9)

### அ'புரம் நீதிமன்றினால் வீடுவீக்கப்பட்ட 9 பேர்

யாழ்ப்பாணம், ஜூன் 14  
யாழ்ப்பாணம் குடாநாட்டில் பல் வேறு சந்தர்ப்பங்களிலும் படையினரால் கைது செய்யப்பட்டு அநுராதபுரம் சிறைச்சாலையில் தடுத்து வைக்கப்பட்டிருந்த 9 பேர் நேற்று முன்தினம் பிணையில் விடுவிக்கப்பட்டனர். பிணையில் விடுவிக்கப்பட்டவர்களின் பெயர் விவரம் வருமாறு:

- \* அரியகுட்டி தவராணி — நவீனடி வடக்கு, நவீனடி
- \* குமாரசாமி உமாபதி — இமையாணன், உடுப்பிட்டி.
- \* அப்புத்துரை கண்ணகரன் — கோண்டாவில் தெற்கு, கோண்டாவில்.
- \* இராசையா ஐங்கரன் — அல்வாய் தெற்கு, அல்வாய்.
- \* ஜேம்ஸ் ஸ்ரீதரன் — தொண்டமனாறு, (10 ஆம் பக்கம் பார்க்க)

### கண்டி கற்குகை ஒன்றினுள் ஆயுதங்கள் கண்டுபிடிப்பு!

கொழும்பு, ஜூன் 14  
கண்டி மாவட்டம் உட்பு போவல தேயிலைத் தோட்டத்தில் உள்ள கற்குகை ஒன்றில் இருந்து தெருந்தொகையான ஆயுதங்களையும், வெடிமருந்துகளையும் கண்டிப் பொலீஸார் நேற்று கைப்பற்றியதாக பாதுகாப்பு அமைச்சு அறிவித்தது. கண்டி நகருக்கு பெரும் அழிவை ஏற்படுத்தும் நோக்குடனோ அல்லது முக்கிய பிரதிநிதி ஒருவரைக்கொலை செய்யும் நோக்குடனோ விடுதலைப் புலிகள் இவற்றை இங்கு மறைத்து வைத்திருக்கலாம் எனப் பொலீஸார் தெரிவிக்கின்றனர்.

### நாகம இரசாயன தொழிற்சாலை தீயில்!

### நச்சுவாயு வெளியேற்றம்

கொழும்பு, ஜூன் 14  
நாகமவில் உள்ள இரசாயனத் தொழிற்சாலை ஒன்றில் ஏற்பட்ட தீ விபத்து காரணமாக அத் தொழிற்சாலை முற்றாக எரிந்து நாசமாகியது.

இந்தத் தீ விபத்தினால் தொழிற்சாலையில் இருந்த பெறுமதி வாய்ந்த இரசாயனப் பொருள்கள் அழிந்து விட்டதாகத் தெரிவிக்கப்படுகின்றது. தொழிற்சாலையில் மூண்ட தீ விரைவாகப் பரவியதால் தொழிற்சாலைக்கு அருகிலிருந்த சில வீடுகளும், கடைகளும் சேதமடைந்தன. இந்தத் தீ விபத்துக்கு மின்சார ஒழுக்கே காரணமாக இருக்கலாம் எனவும் — இரசாயனப் பொருள்கள் எரிந்து போனதால் நச்சுவாயு வெளியேறியிருக்கலாம் எனவும் — பொலீஸார் தெரிவித்துள்ளனர். (இ-9)

நாணயங்களும், ஆபரணங்களும் கண்டுபிடிக்கப்பட்டதாகவும் — மேலும் தெரிவிக்கப்பட்டுள்ளது.

இந்த வெடி குண்டுகள் வைக்கப்பட்டிருந்த இடத்தில் விடுதலைப் புலிகளின் தற்கொலைப் படைப் பிரிவைச் சேர்ந்த பெண் ஒரு இருந்ததுக்கான ஆதாரங்கள் இருப்பதாக கண்டிப் பொலீஸ் நிலையத்தைச் சேர்ந்த குற்றத் தடுப்பு விசேட புலனாய்வுப் பொலீஸார் நேற்றுத் தெரிவித்தனர். (இ-7)

### 4 முஸ்லிம்கள் கைது

மட்டக்களப்பு, ஜூன் 14  
காத்தான்குடி இஸ்லாமிய மத போதனையாளர் ஒருவர் சுட்டுக்கொல்லப்பட்ட சம்பவம் குறித்து இரு பிரபல வர்த்தகர்கள் உட்பட 4 முஸ்லிம்கள் கைது செய்யப்பட்டுள்ளனர்.

கடந்த 29 ஆம் திகதி மெளலவி எம். எஸ். எம். பாறாக் என்பவர் சுட்டுக் கொல்லப்பட்டது தெரிந்ததே. (இ-21)

### எருக்கலம்பிட்டிப் பகுதியில் புலிகள்-படையினர் மோதல்

கொழும்பு, ஜூன் 14  
மன்னார் மாவட்டம் எருக்கலம்பிட்டியில் விடுதலைப் புலிகளுக்கும், இராணுவத்திற்கும் இடையில் நேற்று முன்தினம் மோதல் சம்பவம் ஒன்று இடம்பெற்றது.

விடுதலைப் புலிகளைத்தேடி அழிக்கும் பணியில் ஈடுபட்ட படையினர் எருக்கலம்பிட்டிப் பகுதியில் விடுதலைப் புலிகளின் சிறு குழுவினரைக் கண்டு அவர்கள் மீது தாக்குதல் நடத்தினர் எனவும் —

இத்தாக்குதலின் போது விடுதலைப் புலிகளின் ஆறு உறுப்பினர்கள் கொல்லப்பட்டதாகவும் —

தாக்குதல் சம்பவத்தின் பின்னர் அப்பகுதியில் நடத்திய தேடுதலின் போது படையினரால் ஏ.கே - 47 ரக துப்பாக்கி, ரி.56 ரக துப்பாக்கி என்பன கைப்பற்றப்பட்டதாகவும் — பாதுகாப்பு அமைசின் நடவடிக்கைத் தலைமைச் செயலகம் நேற்று அறிவித்தது. (இ-7-9)

## வாழ்த்துகின்றோம்

### திரு. அ. தற்பரானந்தன்

கந்தரோடை தமிழ்க் கந்தையா வித்தியாசாலை, கந்தரோடை ஸ்கந்தவரோதயக் கல்லூரி ஆகியவற்றிற்கு கல்வி கற்று, கொழும்புத்துறை ஆசிரியர் பயிற்சிக் கலாசாலையில் ஆசிரியர் பயிற்சி பெற்று,

பண்டாரவளை, கொழும்பு, கேகாலை ஆகிய பிரதேசங்களில் ஆசிரியப் பணியாற்றி அறிவு, அனுபவம், ஆளுமை ஆகியவற்றால் கந்தரோடை தமிழ்க் கந்தையா வித்தியாசாலையின் அதிபராகி,

கந்தரோடை ஸ்கந்தவரோதயக் கல்லூரியின் பிரதி அதிபராகி,

சங்கானைக் கல்விக் கோட்டம், தெல்லிப்பழைக் கல்விக் கோட்டம் ஆகியவற்றின் உதவிக் கல்விப் பணிப்பாளராகி உடுவில் கல்விக்கோட்டப்

பிரதிக் கல்விப் பணிப்பாளராகப் படிப்படியாக உயர்ந்து பலருக்கு வழிகாட்டியாக விளங்கும்

ஸ்கந்தவரோதயன்

**திரு. அ. தற்பரானந்தன் அவர்கள்**  
அகில இலங்கைச் சமாதான நீதிவானாக நியமிக்கப்பட்டதை வரவேற்றுப் பாராட்டி வாழ்த்துகின்றோம்.

கந்தரோடை, கன்னாகம். = நண்பர்கள் (56865)

## கேள்வி அறிவித்தல்

**பணிப்பாளர் அலுவலகம்,  
நிர்மாணத்துறைத் திணைக்களம்,  
வடக்கு - கிழக்கு மாகாணம்,  
திருகோணமலை.**

எமது திணைக்களத்தினால் கீழே தரப்பட்டுள்ள வேலைக்கான கேள்வி தவிர்க்க முடியாத காரணத்தினால் ஏற்றுக் கொள்ளப்படும் திகதி 1998 ஆம் ஆண்டு ஜூலை மாதம் 8 ஆம் திகதி முற்பகல் 10.00 மணிவரை எனவும் கேள்விகளைப் பெற்றுக் கொள்ளும் திகதி 1998 ஆம் ஆண்டு ஜூலை மாதம் 01 ஆம் திகதி பிற்பகல் 4.45 மணிவரை எனவும் கால நீடிப்பு செய்யப்பட்டுள்ளது.

இது சம்பந்தமாக எமது கேள்வி அறிவித்தல் 28-05-98 ஆம் ஆண்டு உதயன் பத்திரிகையில் விளம்பரப்படுத்தப்பட்டிருந்தது.

யாழ்ப்பாணம் பளை சற்றியல் கூறு வைத்திய சாலையில் பற்சிகிச்சைநிலையம் நிர்மாணித்தல்.

**எந்திரி. த. கிருஷ்ணன்**  
பணிப்பாளர் (நிர்மாணத்துறை),  
வடக்கு - கிழக்கு மாகாணம்.

நிர்மாணத்துறைத் திணைக்களம்,  
வடக்கு - கிழக்கு மாகாணம்,  
உள்துறைமுகவீதி, திருகோணமலை.  
11-06-98 (சி/4012)

## மரண அறிவித்தல்

### கதிர்வேலு சின்னையா

புங்குடுதி 12 ஆம் வட்டாரத்தைப் பிறப்பிடமாகக் கொண்டவரும், யாழ்ப்பாணம் ஆணைக்கோட்டையை வசிப்பிடமாகக் கொண்டவருமாகிய கதிர்வேலு சின்னையா அவர்கள் 12-6-98 அன்று காலமானார்.

அன்னார் காலஞ்சென்ற கதிர்வேலு காமாட்சிப் பிள்ளை தம்பதிகளின் அன்பு மகனும், காலஞ்சென்ற சபாபதி தாமாசிப்பிள்ளை தம்பதிகளின் மருமகனும், காலஞ்சென்ற விசாலாட்சியின் அன்புக் கணவரும், நாகமுத்து, செங்கமலம் ஆகியோரின் மைத்துனரும், குருநாதசிவம்(உரிமையாளர், சிவா நறுமணப் பூங்கா, யாழ்ப்பாணம்), காலஞ்சென்ற மகாலிங்கம், குணமணிதேவி, தவமணிதேவி (ஜேர்மனி), பரமலிங்கசிவம் (ஹொலண்ட்), யோகலிங்கசிவம் (சுவிஸ்) ஆகியோரின் அன்புச் சிறிய தந்தையாரும், அம்பிகாபதி, செல்வநாயகி, காலஞ்சென்ற சிவலிங்கம் மற்றும் சிவாணந்தராசா (ஜேர்மனி), கலாநிதி (சுவிஸ்) ஆகியோரின் மாமனாரும், துரைச்சாமி, நாகேஸ் ஆகியோரின் சகலனும் ஆவார்.

அன்னாரின் பூதவுடல் தகனக்கிரியைக்காக இன்று ஞாயிற்றுக்கிழமை (14-6-98) பகல் 11 மணிக்கு கோம்பயன்மணல் மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல்:  
து. குருநாதசிவம்

பொன்னையா லேன்,  
வண்ணார்பண்ணை,  
வடமேற்கு,  
யாழ்ப்பாணம். (56861)

A/L 2000

★ இணைந்த கணிதம்  
★ உயர் கணிதம்  
Mr. சிவலோகநாதன்  
Phy. Mr. ஸ்பெல்மன்  
Che. Mr. மகேஸ்வரன்

★ O/L Yr. 10, 9 & 8  
★ English (Spoken)

**SHAMROCK**  
(56866)

**BOSCO**

25, நக்கா நோட்.

A/L 2000

உ/தி சாத்திய வளையி

திரு. விக்கி

ஆரம்பம்:- 15-06-98

மாலை 3 மணி.

(56867)

அஸ்ரன் வெளியீடு  
வெளிவந்துவிட்டது!

A/L ] பால்  
O/L ] பேப்பர்

1988 முதல் 1997 வரை  
சகல பாடங்களும்  
தொடர்பு:

**அஸ்ரன் பதிப்பகம்**

சிவன் பண்ணை வீதி,  
கொட்டடி.

(சனி. ஞாயிறு மட்டும்)  
(56863)

**சீவா**

**திரையில்**

கே. கே. எஸ். வீதி,  
யாழ்ப்பாணம்.

விஜய். கௌசல்யா  
நடித்த

**ப்ரியமுடன்**

தினசரி 10-00 - 1-00  
(56841)

**ராஜா டாக்கீஸ்**

யாழ்ப்பாணம்.

ரஜனி - நக்மா

ரகுபரன், ஜனகராஜ்  
நடித்த

**பாட்ஷா**

தினசரி

10-30 - 2-00, 5-00  
(புதிய நேரம்)

(சி/3971)

**லிபேட்டி தியேட்டர்**

அச்சவேலி.

இன்று முதல் செவ்வாய்  
வரை பழம் பெரும்  
ரசிகர்களுக்கென

சிவாஜி-சுரோஜாதேவி  
ஜெமினி நடித்த

**பாலும் பழமும்**

நேரம்:- 10-00, 2-30  
(பழைய நேரம்)

Tele. No. 070 - 212223

(56851)

**நாகம்ஸ்**

சினிமா

சன்னாகம்.

அகல வெண் திரையில்  
14-06-98 ஞாயிறு

விஜய், கௌசல்யா,  
நாசர், மணிவண்ணார்  
நடித்த

காட்சிகள்:- 10-30, 2-30  
(56 859)

சண்டிலிப்பாய் பிரிவில்

பழமர விநியோகத்துக்கு

குழுக்கள் அமைப்பு

வறுமை ஒழிப்பு நிறுவனத்தின் பழமர விநியோகத்திட்டத்தை நடைமுறைப்படுத்துவதாகச் சண்டிலிப்பாய் பிரதேச செயலர் பிரிவில் கிராம அலுவலர் பிரிவுகள் ரீதியாக குழுக்கள் தெரிவு செய்யப்பட்டிருக்கின்றன. சண்டிலிப்பாய் வடக்கு, மாதகல் ஆகிய பிரிவுகளில் கடந்த வாரம் இக் குழுக்கள் அமைக்கப்பட்டுள்ளன. ஏனைய பிரிவுகளில் விரைவில் அமைக்கப்படவுள்ளதாகத் தெரிவிக்கப்பட்டது. இக் குழுக்களால் தெரிவு செய்யப்படுபவர்களுக்கு ஐந்து பழமரக் கன்றுகள், மண்வெட்டி, பழமரங்களில் நோய்த் தாக்கம் ஏற்படாதிருக்கப் பயன்படுத்தப்படும் இரசாயன மருந்துகள், தெளிகருவி என்பன வழங்கப்படவிருப்பதாகச் சண்டிலிப்பாய் பிரதேச செயலகப் பிரிவு விவசாய போதனாசிரியர் சி. விஜயரத்தினம் தெரிவித்தார். (ஐ-135)

## மரண அறிவித்தல்கள்

திருமதி

### தியாகராசா சாந்தகுமாரி

காரைநகர் அறுசம்புலத்தைப் பிறப்பிடமாகவும் 518, கஸ்தூரியார் வீதி, யாழ்ப்பாணத்தை வசிப்பிடமாகவும் கொண்ட திருமதி தியாகராசா சாந்தகுமாரி 12-6-98 வெள்ளி இரவு இறைவனடி சேர்ந்தார்.

இவர் கோவளம் காலஞ்சென்றவர்களான கந்தசாமி விசாலாட்சி தம்பதிகளின் அருமை மருமகளும், தியாகராசாவின் (உரிமையாளர், ராசா ஸ்ரோர்ஸ், அப்பையா கடைச்சந்தி, நாவலர் நோட், யாழ்ப்பாணம்) அன்பு மனைவியும், கார்த்திகா (இந்து மகளிர் கல்லூரி ஆண்டு ஐந்து), சிந்துஜன் (யாழ். இந்து ஆரம்ப பாடசாலை) ஆகியோரின் அன்புத் தாயாரும், கிருஷ்ணதாசன், கிருஷ்ணகுமார், விஜயகுமாரி, மீனகுமாரி, கிருஷ்ணரூபன் ஆகியோரின் அன்புச் சகோதரியும், சத்தியபாமா, நாகேஸ்வரி, தியாகராஜா, பரமசுந்தரம், சசிசலா, காலஞ்சென்ற மகேஸ்வரி, விஜயலக்ஷ்மி, கமலாதேவி (அதிபர், சுந்தரமூர்த்தி நாயனார் வித்தியாலயம், காரைநகர்), ஈஸ்வரி சூரியமூர்த்தி ஆகியோரின் அன்பு மைத்துனியும் ஆவார்.

அன்னாரின் இறுதிக் கிரியைகள் இன்று 14-6-98 காலை 8 மணிக்கு அவரின் இல்லத்தில் நடைபெற்று தகனக் கிரியைக்காக பூதவுடல் கோம்பையன் மணல் மயானத்துக்கு எடுத்துச் செல்லப்படும்.

தகவல்:

க. தியாகராசா

(கணவர்)

518, கஸ்தூரியார் வீதி,  
யாழ்ப்பாணம். (56850)

## விஸ்வகர்மதிலகர்

### மு.த பாலகிருஷ்ணயத்தர்

(பாலகிருஷ்ணா ஆபரண மாளிகை உரிமையாளரும், முன்னாள் ஆபரண தொழிற் சங்கத் தலைவரும்) நல்லூரைப் பிறப்பிடமாகவும், வசிப்பிடமாகவும் கொண்ட தம்பிஜயா பாலகிருஷ்ணயத்தர் (12-6-98) வெள்ளிக்கிழமை இறைவனடி சேர்ந்தார்.

அன்னார் காலஞ்சென்ற யோகேஸ்வரியின் அன்புக் கணவரும், கேதீஸ்வரன் (மெசின்கட்), ஜெகதீஸ்வரன், அமுதவல்லி (சிங்கப்பூர்) ஆகியோரின் அன்புத் தந்தையாரும், இந்திராணி, சுகமதி, சண்முகநாதன் (பொறியியலாளர், சிங்கப்பூர்) ஆகியோரின் அன்பு மாமனாரும், பிரியதர்சினி, திலீபன், கோபி அபிநயா, யதுநயன், சமயுதா, அபிராமி ஆகியோரின் பேரனுமாவார்.

இவரின் இறுதிக் கிரியைகள் (14-6-98) இன்று ஞாயிற்றுக்கிழமை பி.ப. 2.00 மணிக்கு அவரது இல்லத்தில் நடைபெற்று பூதவுடல் செம்மணி இந்து மயானத்தில் தகனஞ் செய்யப்படும்.

இவ்வறிவித்தலை உற்றார், உறவினர், நண்பர்கள், வாடிக்கையாளர்கள் அனைவருக்கும் அறியத்தருகின்றோம்.

தகவல்:

கேதீஸ்வரன், ஜெகதீஸ்வரன், அமுதவல்லி

(பிள்ளைகள்)

இல: 86, நல்லூர் குறுக்கு வீதி,  
நல்லூர். (56838)

## திருமதி தங்கமாணிக்கம்

### பொன்னுத்துரை

திருநெல்வேலி கிழக்கைச் சேர்ந்த திருமதி தங்கமாணிக்கம் பொன்னுத்துரை 11-06-98 அன்று காலமானார்.

அன்னார் காலஞ்சென்ற செல்வமாணிக்கம் (ஷேக்ஸ்பீரியன்) மாணிக்கம் தம்பதிகளின் அருமை மகளும், சின்னத்தம்பி பொன்னுத்துரையின் அன்பு மனைவியும், செல்வமாணிக்கம் முத்துமாணிக்கத்தின் (லண்டன்) அருமைச் சகோதரியும், துரைச்செல்வி (சென்னை), ஐங்கரநேசன் (சென்னை), ஆறுமுகநேசன் (லண்டன்), பத்மினி அனுகுயை (கனடா), ஸ்ரீதத்தாத்திரேயநேசன் (அங்கர் பார்மலி, கந்தர்மடம்) ரவிச்சந்திரநேசன் (கனடா), திருக்கேதீச்சரநேசன் (கனடா) ஆகியோரின் அன்புத் தாயாரும், பாமதி, நந்தா, சிவபாலன், கெங்கா ஆகியோரின் மாமியாரும், அஞ்சலி, பைரவி, துஷ்யந்தி, துவாரகன், நிலாணி, வள்ளி, நிதர்ஷன் ஆகியோரின் அன்பு மிகு பேர்த்தியாரும் ஆவார். அன்னாரின் இறுதிக் கிரியைகள் பற்றிய விவரம் பின்னர் அறிவிக்கப்படும்.

தகவல்:

பொன்னுத்துரை

(கணவர்)

பதிவுகாரர் ஒழுங்கை,  
தலங்காவற்பிள்ளையார் கோயிலடி,  
திருநெல்வேலி கிழக்கு. (56848)

# எதிரொல்

- சார் மகாநாட்டிற்காகக் கொழும்புக்கு வர விருக்கும் பாரதப் பிரதமருக்குப் பாதுகாப்பாக 500 கறுப்புப் பூனைகள்.
- ★ அவர் தங்கவுள்ள இடத்தில் அதிக எலித் தொல்லையோ? என்று கேட்கிறார் ஓர் அப்பாவி!
- போர் சம்பந்தமான செய்திகள் தணிக்கை செய்யப்பட்டுள்ளன.
- ★ அதாவது போர் சம்பந்தமான செய்திகள் வெளியிடுவதற்குக் 'கூடாதவை' என்பதால் போலும்!
- விதை உருளைக் கிழங்கைப் பெறுவதற்கு விவசாயிகள் இம்மாதம் 31ஆம் திகதிக்கு முன்னர் விண்ணப்பிக்க வேண்டும்.
- ★ இல்லாவிட்டால், அது வேறு இடங்களுக்கு உருண்டு ஓடி விடலாம்.
- உலக உதைபந்தாட்டம் தொடங்க இருக்கும் வேளையில் பிரான்ஸ் நாட்டு விமானிகள் திடீர் வேலை நிறுத்தம்.
- ★ உதை பந்து மேலே வந்து தங்களையும் தாக்கி விடும் என்ற அச்சந்தான் காரணமோ?
- உலகப் போட்டியில் இலங்கையிலிருந்து 'ஹரி' என்ற பொலீஸ் நாயும் கலந்து கொள்கின்றது. "சம்பிய நாய்" வர வாழ்த்துவோம்!
- இந்திய பாகிஸ்தான் பிரச்சினைகள் சம்பந்தமாக மூன்றாந் தரப்பு மத்தியஸ்தத்தை இந்தியா நிராகரிக்கின்றது; அத்தகைய மத்தியஸ்தம் அவசியம் எனப் பாகிஸ்தான் கருதுகின்றது.
- ★ வேண்டுமா, வேண்டாமா என்பதை முதலிற் பேசித் தீர்க்கட்டும்!
- யாழ்ப்பாணத்தில் எரிபொருளின் விலையைக் குறைக்குமாறு முன்னர் மகஜர் அனுப்பப்பட்டது; நடவடிக்கை எடுக்கப்படாததால் மீண்டும் ஒரு மகஜர் அனுப்பப்பட்டது.
- ★ மகஜர்களே எரிபொருளாகின்றதோ?

இடியன்

# தீயவரோடு சேராதீர்; இணங்குவது தீது!

தீயாரைக் காண்பதுவுந்தீதே, திருவற்ற தீயார் சொற் கேட்பதுவுந்தீதே, தீயார் குணங்கள் உரைப்பதுவுந்தீதே, அவரோடு இணங்கியிருப்பதுவுந்தீது— இது ஔவையின் பொன்மொழி.

தீயவர்தம் கண்ணில் படுவதும், அவர் பேச்சைக் கேட்பதும் அவர் குணம் பாராட்டுவதும் சிற்சில நேரங்களில் தான் நிகழக் கூடியவை. அதனால் பெரும்பகுதி வேளைகளில், அவன் தீயார் தொடர்பின்றியே தனித்தியங்க முடியலாம். தீயவனைக் கண்டதால் அவனைப் போலத் தானும் ஒரு செயலைச் செய்ய ஒருவன் முற்படலாம்; அவன் எண்ணத்தைக் கேட்டதனால், அவன் சொன்னபடி ஒன்றைச் செய்தலாம். அவன் குணங்களைப் பாராட்டிப் பேசி அதனால் தீமை அடையலாம். ஆனாலும் பின்பு அவற்றின் மெய்ப்பொருள் உணர்ந்து திருந்தி விடலாம்; திருந்த வழி ஏற்

படலாம். ஆனால், தீயேரோடு இணங்கி முழுக்காலமும் கண்டு, கேட்டுப் பேசிப் பழகி வாழும் ஒருவனுக்கு அவை எத்துணை தீமையாக முடியும் என்பதற்கு மக்கள் வாழ்க்கையில் எவ்வளவோ நிகழ்வுகளைக் கூறலாம். பாரதக் கதையிலே வரும் கர்ணன் இதற்கு ஓர் உதாரணமாகத் திகழ்வதைப் பார்க்கிறோம்.

அங்கே கர்ணன் ஒரு சாதா

### மட்டுவில் நல்லதம்பி

ரண பாத்திரம் அல்லன். கொடைக்குக்கர்ணன் என்று இன்றளவும் பேசப்படுபவன். விஜயனுக்கு நிகரான வில்லாண்மை படைத்தவன். ஓர் அரசு குமாரனுக்குரிய அத்

தனை வல்லமையும் மதிநுட்பமும்வாய்ந்தவன். சூரிய குமாரன். குந்தியின் மைந்தன். இவையெல்லாம் இருந்து மென்ன? வணங்காமுடியோன் என்று பெயரெடுத்தவனும், பாண்டவர்களாகிய தனது சகோதரர்களுக்கு அவர்களது அரசரிமையை மறுத்தவனும் அவர்களைக் காட்டுக்கனுப்பியவனுமான துரியோதனனோடு இணங்கியிருந்தான்; தீயானோடு இணங்கியிருந்து பிழையைச் செய்தான். கர்ணன் ஆரம்ப காலத்திலே தன் பிறப்பறியாதவனாய் இருந்தாலும் பின்னர் அறிந்து கொண்டான். தேரோட்டியொருவன் அவனை வளர்த்தாலும் அவன் தன் பிறப்பின் மூலத் (4 ஆம் பக்கம் பார்க்க)



# இலங்கைத் தமிழ்ப் பத்திரிகைத் துறையின் சால்புநிறை சாதனையாளர் அரியரத்தினம்

யாழ்ப்பாணத்தில் பத்திரிகைகள், சஞ்சிகைகள் மலர்வதும் ஒரு சில ஆண்டுகளில் வாடுவதும் ஒரு வகை மாற்றவொண்ணாத இடல்பாகும். எனினும் நீண்ட காலம் மணம் வீசியவையும் இல்லாதிடல்லை. "ஈழகேசரி" என்ற புகழ்பெற்ற பத்திரிகை இருபத்தெட்டு வருடங்கள் நிறைத்து அறிவுப்பணி ஆற்றியது. ஈழத்தில் மட்டுமன்றித் தமிழகத்திலும் வாசகர் மதிப்பைப் பெற்றிருந்த அந்தப் பத்திரிகையின் ஆசிரியராக பதினான்கு வருடங்கள் திகழ்ந்தவர் திரு. இராஜ. அரியரத்தினம் ஐயா அவர்கள்.

1930 ஜூன் மாதம் ஆரம்பிக்கப்பட்ட ஈழகேசரியில் அவர் 1942 இல் உதவி ஆசிரியராகச் சேர்ந்து இரண்டு வருடங்களிலேயே ஆசிரியராக உயர்ந்தார். அந்தப் பத்திரிகையின் நிறுவுநரும் ஆசிரியருமான ஈழகேசரிப் பொன்னையாவின் அவணைப்பிலும் வழிகாட்டலிலும் வளர்ந்த இராஜ. அரியரத்தினம் அவர்கள் பிற்காலத்தில் பத்திரிகைத்துறையில் ஜாம்பவானாக, தன்னிகரில்லா பன்னோடியாக ஒலிர்ந்தார்.

திரு. அரியரத்தினத்தின் திறமையையும், நற்குணங்களையும் நன்கு அறிந்த பொன்னையா அவர்கள், எவ்வித தலையீட்டோ, குறுக்கீட்டோ செய்யாது பத்திரிகையை சுதந்திரமாக நடத்த வகை செய்தார். அதனால் ஈழகேசரியை உச்சத்துக்கு வளர்த்தார் அரியரத்தினம் ஐயா. தமது குறிக்கோளையும், போக்கையும் பின்பற்றும் ஒரு விசுவாசம் மிக்க திறமைசாலியையே பத்திரிகை ஆசிரியர்கள் தமது வாரிசுகளாக்க விரும்புவது உண்டு. இராஜ. அரியரத்தினம் ஐயா அதனைத் தப்பில்லாமல் செய்வார் என்ற நம்பிக்கையுடன் அப்பணியைக் கையளித்தார் பொன்னையா அவர்கள். அந்த நம்பிக்கை வீண் போகவில்லை. அரியரத்தினம்

### வட்டுர் கானம்

ஐயா அவர்கள் அதனை நிறைவேற்றினார்கள். பொன்னையா அவர்களின் மறைவின் பின்னரும் ஈழகேசரிக்கு வாசகர்கள் மத்தியில் ஒரு தனி இடத்தைப் பெற்றுக் கொடுத்தார். இராஜ. அரியரத்தினம் ஐயா அவர்கள் சாவகச்சேரியில் கல்விப் புலமை மிதந்த குடும்ப வட்டத்தைச் சேர்ந்தவர். அவருடைய தாயார் தென்மராட்சிப் பகுதியின் முதலாவது சைவப்பெண் ஆசிரியர் என்ற சாதனையாளர். எனினும் ஐயா அவர்கள் எழுத்துத்துறையில் கொண்ட ஆர்வத்தினால் உத்தியோகத்தை நாடாது எழுத்தாளரானார்; பத்திரிகையாளர் ஆனார். அவர் கடைசி வரை உழைக்கும் தமிழ்ப் பத்திரிகையாளராகவே வாழ்ந்தார். அது அவர் தமது காலத்தில் நிலை நாட்டிய பெரும் சாதனை!

ஆரம்பத்தில் ஆங்கிலப் பத்திரிகைகளுக்கு கட்டுரைகள் எழுதத் தொடங்கிய அவர், முழுத் தமிழ்ப் பத்திரிகையாளராக— புகழ்பெற்ற பத்திரிகையாளராக— பிரகாசித்தார். பத்திரிகைத் தொழிலுக்கு மதிப்பில்லாத ஒரு காலத்தில் அத்துறையில் காலடி வைத்த அவர் பத்திரிகையாளராகவும், எழுத்தாளராகவும் வாழ்வதில் ஆத்ம திருப்தி கண்டவர்.

பிரபலமான, பண்பட்ட, முன்னணி எழுத்தாளராகவும் ஆளுமை நிறைந்த, சால்பு மிக்க மூத்த பத்திரிகையாளராகவும் மிளிர்ந்த அவரைப் பற்றி பாடசாலை நாட்களில் பெயரளவில் சிறிது கேள்விப்பட்டிருந்தேன். அப்போது திரு. இராஜ. அரியரத்தினம் அவர்கள் எனது பத்திரிகைத்துறையின் குருக்களில் ஒருவராகத் திகழ்வார் என்றோ, யாழ்ப்பாணத்திலும், கொழும்பிலும் அவருடன் இருபது வருடங்கள் இணைந்து பணியாற்றும் பாக்கியம் கிடைக்கும் என்றோ நான் கனவு தானும் கண்டிருக்கவில்லை.

"ஈழநாடு" பத்திரிகையில் உதவி ஆசிரியராக நியமனம் பெற்ற போது ஐயா அவர்கள் அப்பத்திரிகையின் வளர்ச்சி ஆசிரியர் என்ற பதவியை வழங்கி வளர்ந்தவர்கள் சிற்சி எனப்படும் சி. சிவசரவணபவன் (கலைச்செல்வி ஆசிரியர்) (8 ஆம் பக்கம் பார்க்க)

குழைந்த பார்வையும், மென்மையான பேச்சும், சிரித்த முகமும் ஒன்று சேர்ந்து ஐயாவாக உருவெடுத்திருந்தன. மூத்தவர், இளையவர் என்ற பேதமின்றி எல்லோருடனும் கனிவாகவும் இனிப்பாகவும் பேசுவார். ஏற்கனவே ஒரு கவிஞனாக இருப்பதை அறிந்து கொண்ட அவர், "இனிமேல் நீ நிறைய எழுதலாம்" என்று உற்சாகமுட்டினார். எனக்கும் அப்போது செய்தித்துறையில் இருந்த நாட்டத்தைவிட எழுத்துத் துறையில் இருந்த ஆர்வமே அதிகம். அவர் தந்த ஊக்கமும், உற்சாகமும் கவிதை என்றிருந்த என்னைச் சிறுகதை, உருவகக்கதை, கட்டுரை என்று பல வழிகளுக்கு ஆற்றுப்படுத்தின.



ஆட்டத்தையே பார்ப்பவர் ஈழநாடுப் பத்திரிகையில் பணியாற்றிய காலத்தில் கனக. செந்திநாதன், சு. வே. சொக்கன், அம்பி மற்றும் பெயர் பெற்ற இலக்கியக் கர்த்தாக்கள் இவரை அடிக்கடி சந்தித்து உரையாடுவார்கள். எத்தனை எழுத்தாளர்களை நேரில் பழக்கமாக இருந்தாலும், தரமானபடைப்புக்களையே தெரிவு செய்து வெளியிடுவார். "ஈழநாடு" வில் பணி செய்தகாலத்தில், ஒரு கட்டத்தில் சிறுகதைகளைப் படித்துத் தெரிவு செய்யும் பொறுப்பை என்னிடம் தந்தார். அப்போது அவர் கூறிய வார்த்தைகள் எனது பத்திரிகைத்துறை வாழ்க்கையில் ஆழமாகப் பதிந்தவை. ...! கானம், ஆளைப் பார்க்கக்கூடாது; ஆட்டத்தைத்தான் பார்க்க வேண்டும்.

இதில் கவனமாக இருக்க வேண்டும்— என்று அவருக்கே சொந்தமான புன்னகை இழையோட, மென்மையாக அறிவுரை தந்தார். முதலில் கதையை வாசிக்க வேண்டும். அதன் பின் கருவையும், அது சொல்ல வந்த விடயத்தையும், முடிவையும் குறிப்பாக எடுத்து அவரிடம் காட்ட வேண்டும். தரமானது எனக் கண்டால் கதையைத் தாமும் முழுக்க வாசிப்பார், திருப்தியளித்தால் திருத்துவார், அச்சுப் பகுதிக்கு அனுப்புவார். நல்ல கதைகள் குறித்து ரசனையோடு பேசுவார். சில வேளைகளில் விவாதிப்பார். நானறிய இப்போது பிரபல எழுத்தாளர்களாகவும், நாவலாசிரியர்களாகவும், மூத்த எழுத்தாளர்களாகவும் விளங்கும் பலர் அவரது "ஈழநாடு" பன்னணியில் வளர்ந்தவர்கள். அதற்கு முன் "ஈழகேசரி" யில் வளர்ந்தவர்களின் பட்டியலோ மிக நீட்டமானது.

### நினைவில் நிறைந்த பெருமகன்

திரு அரியரத்தினத்தின் காலத்தில் அ. செ. முருகானந்தம், அ. ந. கந்தசாமி, தி. ச. வரதராசன், து. உருத்திரமூர்த்தி, கவிஞர் சரவணமுத்து, சு. வேலுப்பிள்ளை, ச. பஞ்சாட்சரசர்மா, நாவற்குழியூர் நடராஜன், கனக, செந்திநாதன், இ. நாகராஜன் ஆகியவர்கள் உட்படப் பலர் ஈழகேசரியின் பக்கங்களை செழிப்படையச் செய்தனர். க. சொக்கலிங்கம், பண்டிதர் சோ. தியாகராசா, வ. அ. இராசரத்தினம், சு. இராஜநாயகன், இ. அம்பிகைபாகன், ஆ. வி. மயில்வாகன், சி. சிவசரவணபவன், புதுமை லோலன், எஸ். பொன்னுத் தாரை, நல்லாவுணன், இ. முருகையன் ஆகியோர் திரு. அரியரத்தினத்தின் வளர்ந்தவர்கள்.

# பேச்சு நடத்தத் திகதி குறிப்பிட்டு

## பாகிஸ்தானுக்கு இந்தியா அழைப்பு

### பாகிஸ்தான் நிராகரிப்பு

புதுடில்லி, ஜூன் 14  
வெளி விவகாரச் செயலாளர்கள் மட்டத்திலான அதிகார பூர்வப் பேச்சுவார்த்தைகளை மீண்டும் ஆரம்பிக்க திகதி குறிப்பிட்டு புதுடில்லி வருமாறு பாகிஸ்தானுக்கு இந்தியா அழைப்பு விடுத்துள்ளது.

இந்தியாவின் இந்த அழைப்பை 'வழமையான இராஜதந்திர' நடவடிக்கை என்று கூறியுள்ள பாகிஸ்தான் புதிய திகதி குறிப்பிட்டு அத்தினத்தில் பேச்சு நடத்த இல்லாமாபாத்துக்கு வருமாறு இந்தியாவுக்கு பதில் அழைப்பு விடுத்துள்ளது.

இந்திய வெளியுறவுச் செயலருடன் இம்மாதம் 22-ஆம் திகதி பேச்சு நடத்த வருமாறு பாகிஸ்தான் வெளிவிவகாரச் செயலருக்கு முறைப்படி அழைப்பு விடுக்கப்பட்டிருப்பதாக

## வீழ்ச்சியை நோக்கி ஜப்பான் பொருளாதாரம்!

ரோக்கியோ, ஜூன் 14  
கடந்த 24 ஆண்டுகளில் முதற்றடவையாக ஜப்பானின் பொருளாதாரம் இறங்கு நிலைக்குச் சென்றிருப்பதாக அதிகார பூர்வமாகத் தெரிவிக்கப்பட்டிருக்கிறது.

இந்த ஆண்டின் முதல் மூன்று மாதங்களில் ஜப்பானின் மொத்த உள்நாட்டு உற்பத்தி வீழ்ச்சியடைந்ததாக அதிகார பூர்வமாக வெளியிடப்பட்ட புள்ளி விவரங்கள் தெரிவித்துள்ளன.

பொது மக்களினதும், நிறுவனங்களினதும் நம்பிக்கையை பாதித்த மோசடிகள், ஊழல்கள், அவதூறுகள் ஆகியவற்றால் ஜப்பானியப் பொருளாதாரம் ஆட்டம் கண்டு வருவதாக அண்மைக்காலத்தில் தெரிவிக்கப்பட்டு வந்த கருத்துக்களை இந்தப்புள்ளி விவரங்கள் நிரூபித்துள்ளன.

வேலை இல்லாதோர் எண்ணிக்கை எழும்பில்லாத வாறு அதிகரித்துள்ளது. (ஐ)

### ஜகார்த்தாவில்

## ஆர்ப்பாட்டக்காரரை இராணுவம் கலைத்தது!

ஜகார்த்தா, ஜூன் 14  
சர்ச்சைக்குரிய கிழக்குத் திமோருக்கு சுதந்திரம் வழங்குவது தொடர்பான கருத்துக்கணிப்பு வாக்கெடுப்பு ஒன்றை நடத்துமாறு கோரி ஜகார்த்தாவில் நடத்தப்பட்ட ஆர்ப்பாட்டத்தை படையினர் கலைத்தனர்.

ஆயிரத்துக்கு மேற்பட்டோர் திரண்டு வெளிவிவகார அமைச்சுத் திடலில் இந்த ஆர்ப்பாட்டத்தை அமைதியான முறையில் நடத்தினர்.

உயர் அரச அதிகாரிகளுடன் சந்திப்பு ஒன்றை நடத்த அனுமதிக்குமாறு ஆர்ப்பாட்டம் நடத்தியோர் கோரினர்.

கிழக்கு திமோரின் சுதந்திர ஆதரவுத் தலைவர் சனானா குஸ்மோவை விடுதலை செய்யுமாறும் அவர்கள் கோரினர்.

இந்தோனேசியா 1975இல் கிழக்குத் திமோர் மீது படையெடுத்து அப்பிரதேசத்தை ஆக்கிரமித்துக் கொண்டது. (ஐ)

### யாழ். மாவட்ட

## அபிவிருத்திக் கூட்டுறவுச் சங்கம் (வ.து.)

திருநெல்வேலி கிழக்கு, கோப்பாய்

### தேவை

யாழ். குடாநாட்டில் யோக்கூட் விற்பனை செய்யக் கூடியவர்கள் தேவை. விண்ணப்பிக்க விரும்புபவர்கள் தமது விண்ணப்பங்களை சங்கத்தினால் வழங்கப்படும் படிவத்தில் பூர்த்தி செய்து 20-06-98ஆம் திகதிக்கு முன் மேற்கண்ட விவர சத்திற்கு தபால் மூலமோ, நேரடியாகவோ அனுப்பி வைக்கவும்.

வயது:

20-06-98இல் 20 வயதிற்கு குறையாதவராகவும், 40 வயதிற்கு மேற்படாதவராகவும் இருத்தல் வேண்டும்.

தராதரம்:

குறைந்தது 6ஆம் வகுப்பு சித்தியடைந்தவராக இருத்தல் வேண்டும்.

வேதனம்:

மாதச் சம்பள அடிப்படையிலோ, தரகு அடிப்படையிலோ பேசித் தீர்மானிக்கப்படும்.

(சி-4017)

— பொது முகாமையாளர்

இந்திய வெளிவிவகார அமைச்சு அதிகாரி ஒருவர் தெரிவித்தார்.

இரு நாடுகளும் அண்மையில் அணு ஆயுத சோதனைகளை நடத்தியதை அடுத்து ஏற்பட்ட முறுகல் நிலையின் பின்னர் இந்தப் பேச்சுவார்த்தைக்கான அழைப்பு இந்தியா விடமிருந்து விடுக்கப்பட்டிருக்கிறது.

இந்தியா தயாரித்துள்ள இந்தப் பேச்சுவார்த்தை ஏற்பாட்டின் வடிவம் ஏற்றுக் கொள்ள முடியாதது என்று கூறி பாகிஸ்தான் இதனை நிராகரித்துள்ளது.

“இந்தியா வித்தை காட்ட முனைகிறது” என்று பாகிஸ்தான் வெளிவிவகார அமைச்சர் கோகர் அயூப்கான் பி.பி. லிக்குத் தெரிவித்தார்.

பேச்சு நடத்த இந்தியா நிர்ணயித்த திகதிக்கு (ஜூன் 22) இருநாள்கள் முன்னதாக ஜூன் 20 ஆம் திகதி பேச்சு நடத்த இந்திய வெளிவிவகார அமைச்சுச் செயலரை இஸ்லாமாபாத்துக்கு வருமாறு பாகிஸ்தான் அழைத்துள்ளது.

பேச்சுக்களை ஆரம்பிப்பது தொடர்பாக தற்போது இரு நாடுகளுக்கும் இடையே ஏற்பட்டுள்ள இணக்கமின்மை, பேச்சுவார்த்தை நடத்தும் திகதி, இடம் மற்றும் நிகழ்ச்சி நிரல் தொடர்பானதே என்று இரு நாட்டு அதிகாரிகளும் தெரிவித்துள்ளனர்.

இந்த விடயத்தில் இணக்கம் காணப்பட்டு பேச்சுக்கள் மீண்டும் ஆரம்பிக்கப்படும் என்று இந்தியப் பிரதமரின் பேச்சாளர் கூறினார்.

இரு நாடுகளுக்கும் இடையே வெளிவிவகார அமைச்சுச் செயலாளர்கள் மட்டத்தில் இடம் பெற்று வந்த பேச்சுவார்த்தைகள் கடந்த ஆண்டு செப்டம்பர் மாதத்தில் முறிவடைந்தன.

இந்தியாவில் பாரதீய ஜனதா கட்சி அரசு பதவிக்கு வந்த பின்னர் இனிமேல்தான் பேச்சுவார்த்தைகள் நடைபெறவுள்ளன.

இரு நாடுகளின் பிரதமர்களும் அடுத்த மாதம் கொழும்பில் நடைபெறவுள்ள ‘சார்சு’ மாநாட்டின் போது முதல் முறையாகச் சந்திக்கவுள்ளனர். (ஐ)

## தியவரோடு சேராதீர்...

(3 ஆம் பக்கத் தொடர்)

துக்குரித்தான மதிநலமும் உடல் வளமும் பெற்றிருந்தான். துரியோதனனது சேர்க்கையினாலே, தேரோட்டி மகன் என்பதை மறைத்து அரச குமாரர்களுக்குரித்தான போர்ப்பயிற்சி பெற்றான். குரு நிந்தைக்காளாகிச் சாபமும் பெற்றான்.

பாண்டவர்களுக்கும் தனக்கு முள்ள தொடர்பு தெரியாவிட்டாலும் சிறந்த மதியூகம் படைத்த கர்ணன், நல்லவர்கள் யார் தீயவர்கள் யார் என்பதை உணர்விடாமல் தியோர் இணக்கம் அவனைத் தடுத்தது. கிருஷ்ணன், துரோணர், விதூரன், பிஷ்மர் முதலிய பெரியோர்களும் மக்களும் போற்று கின்ற பாண்டு மைந்தரைப் பற்றிக் கர்ணன் அலட்சியமாக இருந்து விட்டான்.

அர்ச்சுனன் வில்வித்தை யிலே சிறப்பு பெறுவதைத் துரியோதனன் விரும்பவில்லை; எனவே கர்ணனும் விரும்பவில்லை. துரியோதனனுடைய எண்ணம் எதுவோ அதுவாக அவன் மாறிவிட்டிருந்தான். அர்ச்சுனனைப் பழிவாங்குவதற்காக நாகாஸ்திரத்தையும் அவன் தயார்நிலையில் வைத்திருந்தான்.

பிறப்பறியாதவன் என்று கர்ணன் இகழப்பட்டபோது அவனை மேலும் ஒரு படி உயர்த்தி, அரசரிமை கொடுத்து அரசனாக்கித் தன்னோடு சேர்த்துக் கொண்டான் துரியோதனன். கர்ணன் இப்போது அங்கதேசத்துக்கு அதிபதியாகி விட்டான். வளர்ப்புத் தந்தை தேர்ப்பாகன், என்றும் தேர்ப்பாகன் தான்.

இத்தனைக்கும், துரியோதனன், பாண்டவர்களுக்குரிய பங்கைக் கொடாமல் விட்டதும்; சூதாடி நாடிழக்கச் செய்து வனவாசத்துக்கு அனுப்பியதும், பாஞ்சாலி மாண்பங்கப்படுத்தப்பட்டதும் ஆகிய எல்லாம் கொடைவள்ளலான கர்ணனுக்குப் பிழையாக அநீதியாகத் தெரியவில்லை. தியார் இணக்கம் அவன் கண்களை மறைத்தது. தியவனால் பெற்ற அரசும் கொடைவளால் வந்த புகழும் இணங்கியவர்களுள்

## கடாபி காயம்?

கிரிப்போலி, ஜூன் 14  
லிபியாவின் சக்திமிக்க தலைவர் கேணல் கடாபி சுடப்பட்டு கையில் காயமடைந்தார் என வெளியான செய்திகளை லிபியாவின் அதிகாரபூர்வ செய்தி நிறுவனம் முற்றாக மறுத்துள்ளது.

லிபியாவின் வடபகுதி நகர் ஒன்றில் வைத்து ஆயுதம் தாங்கிய நபர்கள் கேணல்



கடாபியை தாக்கியதில் அவருக்கு கையில் காயம் ஏற்பட்டதாகவும் —

அவரது மெய்ப்பாது காலரான பெண் ஒருவர் உயிரிழந்தார் என்றும் மேற்கு நாட்டு செய்தி நிறுவனங்கள் பல அண்மையில் செய்திகளை வெளியிட்டிருந்தன.

தாக்குதல் நடத்தப்பட்டதாகத் தெரிவிக்கப்படும் கடந்த இரண்டாம் திகதி எகிப்துக்கு மேற்கொள்ள

விருந்த விஜயம் ஒன்றை அதிபர் கடாபி திடீரென ஒத்திவைத்தார். அத்துடன் கடந்த வாரம் நடைபெற்ற ஆபிரிக்க நாடுகளின் ஒற்றுமைக்கான அமைப்பின் உச்சிமாநாட்டிலும் அவர் கலந்து கொள்ளவில்லை என்பது குறிப்பிடத்தக்கது.

(ஐ)

(ஐ)

உணர் விடவில்லை.

போர் என்ற நிலைப்பாடு வந்தவுடன் “தான் யார்” என்பதைக் கர்ணன் தனது தாயார் மூலம் அறிகிறான். அப்பொழுது தனது தம்பியர் களான பாண்டவர்களுக்குத் துரியோதனன் இழைத்த கொடுமைகள் அவனுக்குப் புலனாகவில்லை. தன்னை ஆளாக்கிய துரியோதனனுக்குச் செஞ்சோற்றுக் கடன் கழிக்க வேண்டும்; அதற்காக அர்ச்சுனனோடு போர்செய்து அவனை அழிக்க வேண்டும் என்கிறான்.

இந்த இடத்திலே கும்பகர்ணன், கர்ணனை விடச் சற்று உயர்ந்தவனாக இருக்கிறான். “இராமரோடு யுத்தஞ் செய்து வீணாக அழிவைத் தேட வேண்டாம் அண்ணா; சீதையைச் சிறை நீக்கி இராமரிடம் அனுப்பி விடுங்கள்” என்று இராவணனுக்கு யோசனை சொல்லிப் பார்க்கிறான். புத்திமதி

பயன்படாது போகவே, சோற்றுக் கடன் கழிக்கவும் அண்ணன் பாசத்துக்காகவும் தான் போர்க்களம் போகிறான்.

ஆனால் கர்ணன் அப்படி எண்ணிப் பார்க்க வே இல்லை. துரியோதனன் நினைப்பதே தானும் நினைக்க வேண்டுமென நடந்து கொண்டான். உள் வீட்டுப் பிள்ளையாய், நண்பனாய் உண்ட சோற்றையே பெரிதாய் எண்ணி துரியோதனனே தானாக மாறிவிட்டிருந்தான்.

இவ்விதமாக தியவனோடு இணங்கியிருந்து செயற்பட்டதனால், கர்ணனின் கொடைத்திறன், வல்லமை உடன் பிறப்புகளுடைய உறவு, எல்லாவற்றுக்கும் மேலாக பெரியோருடைய ஆசீர்வாதம் எல்லாம் காட்டில் எறித்த நிலவாகப் போயின.

ஓரைஞ்சு பேருளரால் அறந்த வாத

உதிட்டிரனா தியர் உரகக் கொடியோன் ஆதி

ஈரைஞ்சு பதினமர் உளர் தம்பிமார்கள்

இங்கிதங்கள் அறிந்து அடைவே ஏவல் செய்யப்

பாரைஞ்சும் ஒரு குடைக்கீழ் நீயே ஆளும்

பதமடைந்தும் விதிவலியாற் பயன்பெறாமல்

காரஞ்சு கரதலத்தாய் அந்தோ அந்தோ

கடவுளர்தம் மாயையினாற் கழிவுற்றாயே;

என்று குந்திதேவி விதியின் மதியை மறைத்த தியாரோடு மேல் பழியைச் சொன்னா இணங்கியிருந்த குற்றம் எல்லும், இங்கே கர்ணனின் பது பெறப்படுகிறது. ★

## கண்ணீர் அஞ்சலி

எமது கல்லூரி சக மாணவியான

தி. துஷ்யந்தி

அவர்களின் அன்புத் தாயார்

## திருமதி திரவியம் மகேந்திரம்

அவர்களின் மறைவையிட்டு எமது கண்ணீர்ப் பூக்களை காணிக்கையாக்குவதுடன் அன்னாரின் பிரிவால் துயருறும் குடும்பத்தாருக்கு எமது ஆழ்ந்த அனுதாபங்களைத் தெரிவித்துக் கொள்கின்றோம்.

97/98 கல்வியாண்டு

வணிக முதற் தேர்வு

விரிவுரையாளர்களும், மாணவர்களும்,

பட்டப்படிப்புகள் கல்லூரி.

(56858)

# வாழ்க்கை வளம் பெறுவதற்கு கல்வியுடன் ஒழுக்கமும் தேவை

### முன்னாள் கல்வியும் பணியாளர் உரை

யாழ்ப்பாணம், ஜூன் 14  
“தமிழர் தம் வாழ்வு வளத்துக்கு கல்வியுடன் நல்லொழுக்கமும் அவசியம். இந் நிறுவனம் அதனை ஆற்றுவதோடு பிள்ளைகளினது ஒன்றிணைந்த முழுமையான ஆளுமையை முன்பள்ளிப்

பருவத்திலிருந்தே அடியிட்டு வருகிறது. அண்மையில் நடந்த இரு பாலை எக்ஸ்பிரஸ் கல்வி நிறுவனத்தின் வெள்ளிவிழா நிகழ்வில் கலந்து ஆசிரியரை வழங்கிய முன்னாள் கல்விப் பணிப்பாளர் கோ. வி.

வேலாயுதம் இவ்வாறு தெரிவித்தார். இந் நிகழ்வுக்கு யாழ்ப்பால் கலைக்கழக வர்த்தகத்துறைத் தலைவர் க. தேவராசா பிரதம விருந்தினராகக் கலந்துகொண்டார். நல்லை ஆதின முதல்வர் ஸ்ரீலக்ஷ்மீ சோமசுந்தர பரமசிவ சாரிய சுவாமிகள், கோப்பாய் பிரதேச பங்குத்தந்தை அருட் திரு. பிரான்சிஸ் டானியல் அடிகள் மற்றும் பலரும் கலந்து கொண்டனர்.

## பட்டதாரி ஆசிரிய நியமனம் விரைவுபடுத்த கோரிக்கை

யாழ்ப்பாணம், ஜூன் 14  
பட்டதாரி ஆசிரியர்களின் நியமனங்களை விரைவாக வழங்க வேண்டும் என யாழ்ப்பாணம் மாவட்ட வேலையற்ற பட்டதாரிகள் சங்கம் வடக்கு - கிழக்கு மாகாண சபையின் ஆளுநருக்கும், கல்வி அமைச்சின் செயலாளருக்கும் கடிதம் ஒன்றை அனுப்பி வைத்துள்ளது.

நியமனம் வழங்குவதை கால தாமதப்படுத்துவதன் மூலம் தேவையற்ற சிக்கல்கள் ஏற்படக்கூடும் எனவும் - பட்டதாரி ஆசிரியர் நியமனம் வகுப்பு - III தரம் I என்ற தகுதியிலேயே வழங்கப்பட வேண்டும் எனவும் - அக்கடிதத்தில் வேலையற்ற பட்டதாரிகள் சங்கம் கோரி உள்ளது. (இ-9)

## இறங்குதுறை அருகே மூழ்கிக் கிடக்கும் 'பாஜ்'!

### பயணிகள் சிரமம்

யாழ்ப்பாணம், ஜூன் 14  
ஊர்காவற்றுறை இறங்குதுறைக்கு அண்மையில் பொருள்களை ஏற்றி இறங்கும் இழுவைப்பட்டு ஒன்று நீண்ட நாள் களாக மூழ்கிக் கிடப்பதனால் இறங்குதுறைக்கு அருகில் பட்டுகளை நிறுத்த முடியாத நிலை ஏற்பட்டுள்ளது. இதனால் இறங்குதுறையில் நேரடியாக பயணிகள் இறங்க முடியாதுள்ளது. இறங்குதுறைக்கும் பட்டுக்கும் இடையில் சுமார் 2-3 அடி அகலமான பலகைகளைப் பயன்படுத்தியே பயணிகள் இறங்க வேண்டியுள்ளது. அதனால் சிறுவர்கள்,

கர்ப்பினிகள், வயோதிபர்கள் சிரமப்படுகிறார்கள். எனவே மூழ்கியிருக்கும் இழுவைப்படைகளை (பாஜ்) வெளியே எடுப்பதற்கு நடவடிக்கை எடுக்குமாறு சம்பந்தப்பட்ட வர்களிடம் பொதுமக்கள் வேண்டுகோள் விடுத்துள்ளனர். எதிர் வரும் 25ஆம் திகதி ஆரம்பமாகவுள்ள நயினாதிவு அம்மன் ஆலய மஹோற்சவத்தின் போது பெருமளவு பக்தர்கள் திரள்வார்கள் என எதிர்பார்க்கப்படுவதால் இப்பாதை ஊடான போக்குவரத்து மேலும் அதிகரிக்கும் எனத் தெரிவிக்கப்பட்டுள்ளது. (ஐ-11-111)

## பணம் கைப்பணிப்பொருள் விற்பனை அதிகரிப்பு

யாழ்ப்பாணம், ஜூன் 14  
பணம் அபிவிருத்திச் சபையினால் பண ஒலைகள், ஈர்க்கு போன்றவற்றைக் கொண்டு உற்பத்தி செய்யப்படும் கைப்பணிப் பொருள்களின் விற்பனை அதிகரித்து வருகின்றது. ஈர்க்குப் போன்றவற்றைக் கொண்டு உற்பத்தி செய்யப்படும் பூக்கள், சாடிகள், கேக் வைக்கும் சிறிய கூடைகள் போன்ற கைப்பணிப் பொருள்களை வரலாற்றுக்குரிய வேயு மக்கள் அதிக ஆர்வம் காட்டுகின்றனர். குடாநாட்டில் கடமை யாற்றும் இராணுவத்தின

ரும் பொலீஸாரும் இங்கிருந்து தமது சொந்த இடங்களுக்கு வீவில் செல்லும் போது இப்பொருள்களை அதிகளவில் வாங்கிச் செல்வதில் ஆர்வம் கொண்டுள்ளனர். இதனால் இப்பொருள்களின் விற்பனை அதிகரித்துள்ளதாகும் - மாதம் ஒன்றுக்கு சுமார் 20 ஆயிரம் முதல் 25 ஆயிரம் ரூபா வரையில் இப்பொருள்களின் விற்பனை நடைபெறுவதாகவும் பண அபிவிருத்திச் சபையின் பொதுமுகாமையாளர் எஸ். கோகுலதாசன் தெரிவித்தார். (ஐ-9)

## ஆளுமையை வளர்க்க தொடர் கலந்துரையாடல் 'கியூடெக்' நடத்தும்

யாழ்ப்பாணம், ஜூன் 14  
பாடசாலை மாணவர்களினதும், இளைஞர் யுவதிகளினதும் அறிவியல், ஆளுமையை வளர்ப்பதற்குத் தேவையான கலந்துரையாடல்களையும் கருத்தரங்குகளையும் நடத்த மனித முன்னேற்ற நடு நிலையம் ஏற்பாடுகளைச் செய்துவருகின்றது. இன்றைய மாணவர்களிடமும் இளைஞர், யுவதிகளிடமும் அறிவியல் ஆளுமைகள் மிகவும் குறைவாகக் காணப்படுகின்றன. அவர்கள் எந்த முடிவுகளையும் திடமாகவும், தனித்தும் எடுக்க முடியாத நிலையில் ஒரு புத்தகப் பூச்சியாக மட்ட

டுமே காணப்படுகின்றனர். எனவே இவர்களின் ஆளுமை வளர்க்கப்பட வேண்டியது அவசியம். இதனைக் கருத்திற் கொண்டே மனித முன்னேற்ற நடு நிலையம் கருத்தரங்குகளையும், கலந்துரையாடல்களையும் நடத்தத் தீர்மானித்துள்ளதாக அதன் இயக்குநர் தெரிவித்தார். பாடசாலை ரீதியாகவும், நூல் நிலையங்கள் போன்ற இடங்களிலும் மனித முன்னேற்ற நடு நிலையத்தைச் சேர்ந்த குழு ஒன்று இறங்கக் கருத்தரங்குகளையும், கலந்துரையாடல்களையும் நடத்த உள்ளது. (ஐ-9)

### இவ்விழாவின் சிறப்பம் சமாக 'ஏணி' என்னும் சஞ்சிகை வெளியிட்டு வைக்கப்பட்டது

இதன் அறிமுகவுரையை நிகழ்த்திய பலாலி ஆசிரியர் பயிற்சிக் கலாசாலை விரிவுரையாளர் சிவ. மகாலிங்கம் தமது உரையில் - இச் சஞ்சிகையின் உள்ளடக்கம் மாணவர்களுக்கு அறிவுப்பெறும் தீனிபோடும் ஓர் அமுத சுரபி. தனியார் கல்வி நிறுவனங்களுக்கு இது சிறந்ததொரு எடுத்துக்காட்டு - என்று குறிப்பிட்டார்.

இச் சஞ்சிகையின் வெளியீட்டுரையை கலாநிதி செ. காரை சுந்தரம் பிள்ளை நிகழ்த்தினார்.

வெள்ளிவிழா நிகழ்வின் இறுதியில் பொது அறிவுப் போட்டி, கலை நிகழ்ச்சிகள், பரிசளிப்பு வைபவம் என்பனவும் இடம்பெற்றன. (ஐ-8)

## கப்பலில் பொருள் எடுத்தவர ஏற்பாடு

கொழும்பிலிருந்து 'மாஹோ' கப்பல் மூலம் பொருள்களைக் கொண்டு வர விரும்பும் வர்த்தகர்கள் அது தொடர்பான தமது விண்ணப்பங்களை எதிர்வரும் செவ்வாய்க்கிழமை மாலை 3.00 மணிக்கு முன்னராக யாழ்ப்பாணம் வணிகக் கழக அலுவலகத்தில் ஒப்படைக்குமாறு கேட்கப்பட்டுள்ளனர்.

யாழ்ப்பாணம், ஜூன் 14  
சார்ந்த ஏனைய வர்த்தகர்கள், சங்க உறுப்பினர்கள் தமது சங்கங்களின் சிபார்சுடன் விண்ணப்பங்களை சமர்ப்பிக்கலாம் என்றும் - கப்பற் கட்டணம் முற்பணமாக செலுத்தப்படுவதுடன் உரிய காலத்தில் பொருள்களை கப்பலில் ஏற்றத் தவறின் தாமதத்திற்கான குற்றப் பணம் அறவிடப்படும் எனவும் தெரிவிக்கப்பட்டுள்ளது.

கப்பலில் அனுப்பப்படும் பொருள்கள் அல்லது பொதிகளில் தெளிவான குறியீடுகள் இடப்படல் வேண்டும். என வர்த்தகர்களுக்கு அறிவுறுத்தல் விடுக்கப்பட்டுள்ளது. (ஐ-11)

## பாராட்டு விழா

இலங்கை பல்கலைக்கழக சதேச மருத்துவ வரலாற்றில் முதலாவது பேராசிரியராகப் பதவி பெற்ற வைத்திய கலாநிதி ச. பவானியைப் பாராட்டும் விழா இன்று ஞாயிறு காலை 9-30 மணிவரையில் நாவலர் மண்டபத்தில் சதேச வைத்திய அபிவிருத்திச் சங்கத்தின் அனுசரணையுடன் நடைபெறும். வைத்தியக் கலாநிதி சோ. சபாநாதன் விழாவுக்குத் தலைமை வகிப்பார். யாழ்ப்பால் கலைக்கழக துணைவேந்தர் பேராசிரியர் சி. பவானியின் பித்தகம் அறிவிக்கப்பட்டது. (ஐ-11)

# செய்திக் கொத்து

## மண்டபம் திறப்பு

கொழும்புத்துறை, ஜூன் 14  
தொண்டமானாறு சந்தியாள் ஆச்சிரம சைவகலை பண்பாட்டுப் பேரவையின் ஆதரவுடன் முருகேச சுவாமிகளின் உபகார்த்தமாக அமைக்கப்பட்ட அறுபத்துமூவர் குருபூசை மண்டபம், இன்று ஞாயிற்றுக் கிழமை முற்பகல் 10.30 மணிக்கு வைகாசிப் பெருவிழாவின் போது திறந்து வைக்கப்பட்டது. (8,39)

## நன்கொடைப் பணம்

திருநெல்வேலி, ஜூன் 14  
நல்லூர் பிரதேச செயலர் பிரிவில் கணவரை இழந்த 12 விதவைப் பெண்களுக்கு சுயதொழில் முயற்சிக்கான நன்கொடைப் பணமாக தலா 10 ஆயிரம் ரூபா விரைவில் வழங்கப்படவுள்ளதாகத் தெரிவிக்கப்பட்டுள்ளது. (8,135)

## விண்ணப்பங்கள்

வலி. தென்மேற்கு, ஜூன் 14  
ஜேர்மன் தொழில் நுட்ப நிறுவனத்தினால் விரைவில் ஆரம்பிக்கப்படவுள்ள 'செபே' பயிற்சி நெறிக்கான விண்ணப்பப் படிவங்கள் ஜி.ரி. செற் நிறுவனத்தினரால் வழங்கப்பட்டு வருகின்றன. (8,185)

## ஆங்கிலதினம்

யாழ்ப்பாணம், ஜூன் 14  
நல்லூர் நானோதய வித்தியாலயத்தின் ஆங்கில தின விழா கடந்த 11 ஆம் திகதி அதிபர் க. திருநாவுக்கரசு தலைமையில் இடம் பெற்றது. இந்நிகழ்வில் செங்குந்த இந்துக்கல்லூரி அதிபர் ஆ. இராஜகோபால் பிரதமவிருந்தினராகக் கலந்து கொண்டார். (8)

## தரகர் தொல்லை

நெல்லியடி, ஜூன் 14  
நெல்லியடி மரக்கறிச் சந்தையில் தரகர் தொல்லைகள் அதிகரித்துள்ளது. சந்தைக்கு விற்பனைக் கென கொண்டு ஶீவரப்பும் பொருள்களை, உற்பத்தியாளர்களிடமிருந்து தரகர்கள் பறித்தெடுப்பதாகவும் தெரிய வருகின்றது. (8-190)

## பெறுபேறு

நெடுந்தீவு, ஜூன் 14  
கடந்த 1997 டிசம்பர் மாதம் நடைபெற்ற ஜி.சி.ஈ. சாதாரண தரப் பரீட்சையில் நெடுந்தீவு மகாவித்தியாலயத்தில் - 4டி 2சி 2 எஸ் - ஒருவர், 2டி 2சி 2 எஸ் - மூவர், 1டி, 5சி - ஒருவர் பெறுபேறுகளாகப் பெற்றுள்ளனர். (8,111)

## மதகு, வீதி திருத்தம்

யாழ்ப்பாணம், ஜூன் 14  
கந்தரோடை - உடுவில் வீதி மதகு திருத்தும் வேலைகள் நடைபெற்று வருகின்றன. தொடர்ந்து வீதி திருத்துவதற்காக கற்கள் வீதியோரங்களில் குவிக்கப்பட்டுள்ளன. (8)

## நாணயத் தொலைபேசி

மாணிப்பாய், ஜூன் 14  
மாணிப்பாய் ப. நோ. கூ. சங்க சமாச்சத்தில் அண்மையில் நாணயத் தொலைபேசி இணைப்பு ஒன்று ரெலிகொம் நிறுவனத்தினரால் வழங்கப்பட்டுள்ளது. (8,90)

## இடம் மாற்றம்

நெடுந்தீவு, ஜூன் 14  
நெடுந்தீவுகிராம சபை அலுவலகத்தின் கூட்ட மண்டபத்தில் இயங்கிவந்த நெடுந்தீவு உதவி அரசாங்க அதிபர் பணிமனையை பொதுநூலகக் கட்டடத்துக்கு மாற்றும் நடவடிக்கைகள் பூர்த்தியடைந்துள்ளதாகத் தெரிவிக்கப்படுகிறது. (8-111)

## சிகிச்சை பெற்றனர்

நெல்லியடி, ஜூன் 14  
இவ் வருடம் ஜனவரி மாதம் முதல் மே மாதம் வரையிலான ஐந்து மாத காலப் பகுதியில், பருத்தித்துறை ஆத்தியடி மத்திய மருந்தகத்தில் சுமார் 15 ஆயிரத்து 985 வெளி நோயாளிகள் சிகிச்சை பெற்றுள்ளனர். (8-109)

## கௌரவிக்கும் நிகழ்வு

யாழ்ப்பாணம், ஜூன் 14  
அண்மையில் வெளியான ஜி.சி.ஈ சாதாரண தரப் பரீட்சையில் சிறந்த பெறுபேறுகளைப் பெற்ற 14 மாணவர்களையும், கற்பித்த ஆசிரியர்களையும், பாராட்டிக் கௌரவிக்கும் நிகழ்வு ஒன்றை கோப்பாய் சரவண பவானந்த வித்தியாலய அபிவிருத்திச் சங்கம் ஒழுங்கு செய்துள்ளது. (8)

## வீதி திருத்தியமைப்பு

தென்மராட்சி, ஜூன் 14  
தென்மராட்சிப் பிரதேசத்திலுள்ள வரணி, இயற்றாலை, கப்பூது விவசாய வீதி 7 லட்சத்து 75 ஆயிரம் ரூபா செலவில் திருத்தியமைக்கப்பட்டு வருகின்றது. இதற்கான பணத்தை அகதிகளுக்கான ஐ.நா. உயர்ஸ்தானி கராலயத்தினரும், இப்பகுதி மக்களும் வழங்கவுள்ளனர். (8,117)

## கல்விக் கோட்டம்

புதிய இடத்தில்  
வலி: வடக்கு, ஜூன் 14  
தெல்லிப்பழைக் கல்விக் கோட்டம் கடந்த 11 ஆம் திகதி முதல் மல்லாகம் சந்திக்கு அண்மையாக உள்ள தனியார் வீட்டுடான்றில் இயங்கி வருகின்றது. மேற்படி கோட்டம் சுமார் இரண்டு ஆண்டுகளுக்கு மேல் உடுவில் பகுதியில் இயங்கி வந்தமை குறிப்பிடத்தக்கது. (8-86)

## கடனுதவி

குருநகர், ஜூன் 14  
குருநகர் கடற்றொழிலாளர் கூட்டுறவுச் சங்கத்தில் உறுப்பினர்களாக உள்ள நூறு மினவர்களுக்கு கெயர் நிறுவனத்தினால் சுழற்சி முறையில் கடனுதவி வழங்கப்பட உள்ளதாக குருநகர் கடற்றொழிலாளர் கூட்டுறவுச் சங்கத் தலைவர் மி.மேல் ராசா தெரிவித்துள்ளார். (8-51)

## நீர் இறைக்கும் இயந்திரம்

விவசாயிகள் நீர் இறைக்கும் இயந்திரம் பெறுவதற்கான 30 ஆயிரம் ரூபா வரை யிலான கடன் சண்டிலிப்பாய் பிரதேச செயலகம் ஊடாக விரைவில் வழங்கப்படவுள்ளது. நவாலி விவசாயிகள் சம்மேளனத்திற்குப் பட்ட விவசாயிகள் மேற்படி கடன்திட்டத்தின் மூலம் பயன்பெற்றுக் கொள்ள விரும்பினால் தமது பெயர், மாணிப்பாய் இலங்கை வங்கிக் கிளையின் கணக்கு இலக்கம், முகவரி என்பவற்றைக் குறிப்பிட்டு எதிர்வரும் 20 ஆம் திகதிக்கு முன் விண்ணப்பிக்கு மாறு செயலாளர் கேட்டுள்ளார். (ஐ-185-15)

## சமய அறிவுப் பரீட்சை

யாழ்ப்பாணம், ஜூன் 14  
இணுவில் கந்தசாமி கோயில் மகோற்சவத்தை முன்னிட்டு நடைபெறும் சைவசமய அறிவுப்போட்டிப் பரீட்சை இன்று ஞாயிறு காலை 9.00 மணிக்கு ஆரம்பமாகவுள்ளது. பரீட்சார்த்திகள் மேலதிக விவரங்களை இந் தொண்டர் சபைக் காரியாலயத்தில் பெற்றுக் கொள்ளலாம் எனத் தெரிவிக்கப்பட்டிருக்கிறது. (ஐ-11)

# சிவ்னஞ்சிறு விளம்பரம்

## விற்பனைக்கு

கொழும்பில் இருந்து கொண்டுவரப்பட்ட அழகிய கலர் மீன்கள் விற்பனைக்குண்டு. 12 மணியிலிருந்து தொடர்பு கொள்ளவும் A. அருளானந்தம், 588/8, நாவலர் வீதி, அரியாலை, (ஸ்ரான்லி கல்லூரிக்கு முன் ஒழுங்கை) (56718)

## இறைச்சிக்கோழி

இறைச்சிக்கோழி புறோயிலர் விற்பனைக்கு உண்டு. சுத்தம் செய்து கொடுக்கப்படும்; தொடர்பு: இல. 15, 6 ஆம் குறுக்கு வீதி, யாழ்ப்பாணம் (சிவ்னக்கடைக்கு அருகில்). (56799)

புறோயிலர் இறைச்சிக்கோழி விற்பனைக்கு உண்டு. தொடர்பு: இல. 101, பல-வி வீதி, இலுப்பையடிச் சந்தி அருகில் கந்தர்மடம், யாழ்ப்பாணம் (வாடிக்கையாளர்களுக்கு சந்தை விலையிலும் குறைத்துக் கொடுக்கப்படும்). (56836)

## திருமண சேவை

உள்நாட்டு, வெளிநாட்டு பொறியியலாளர் கட்டும், (பாவம் குறைந்த) கனடா B.Sc.-க்கும் தனியார் துறை தொழிலதிபர்கட்கும் மணப் பெண்கட்கும், பெண் பட்ட தாரிகட்கு மணமகன்கட்கும் தேவை. விவரங்கட்கு நேரில்/கடிதமும் (ஞாயிறு தவிர) விண்ணப்பிக்கவும். விநாயகர் திருமண சேவை, இல. 63, கல்லூரி வீதி, நீராவிடி, யாழ்ப்பாணம். (56849)

## மணமக்கள் தேவை

வெளிநாடு, உள்நாடு சகல தரப்பிலும் குறிப்புகள் உண்டு. 1970 ஆம் ஆண்டிற்கு பிற்பட்ட மணமக்களின் குறிப்புகள் முழு விவரத்துடன் முக்கியமாக தேவைப்படுகின்றன. தொடர்பு: திருமுருகன், திருமணப்பந்தல் சேவை, நீர்வேலி. (கடிதம் மூலம் மட்டும் தொடர்பு). (56819)

திருவாதிரை - வைத்தியர், R. C. பொறியியலாளர், பொறியியலாளர் - அவுஸ் ரேலியா, பூசம் - கணக்காளர், பூரட்டாதி - புள்ளி விவரவியலாளர், அவிட்டம் ஆசிரியர் மற்றும் வெளிநாட்டு உயர் பதவி ஆண்களுக்கும், உயர் கல்வி பதவி பெண்களுக்கும் வாழ்க்கைத் துணை தேவை. 51, வைமன் வீதி, நல்லூர். (56844)



**BUILDING TECHNOLOGICAL INSTITUTE**

Diploma Courses

1. Draughtsmanship
2. Quantity Surveying

வேலை செய்பவர்களின் நன்மை கருதி பிரத்தியேக சனி - ஞாயிறு வகுப்புகள். மேலதிக விவரங்களுக்கு நேரில்.

**அதிபர்**  
305, பிரதான வீதி, யாழ்ப்பாணம்.

குறிப்பு: ஏற்கனவே தொடர்பு கொண்டவர்களுக்கு ஆரம்பமாகும் திகதி தபால் மூலம் அறிவிக்கப்படும். (56820)

## தவறிவிட்டது

மீசாலை கிழக்கைச் சேர்ந்த குலேந்திரம் முருகசோதி என்பவரின் தேசிய அடையாள அட்டையும், விசேட அடையாள அட்டையும் மீசாலை மேற்கு, வங்கனா ரோட், வாகையடிச் சந்திக்கு அருகில் தவறிவிட்டன. கண்டெடுத்தவர்கள் மீசாலை கிழக்கு, கிராம சேவையாளர் அலுவலகத்தில் ஒப்படைக்கவும். சன்மானம் வழங்கப்படும். (56746)

கண்ணாபுரம் கொட்டடி என விலாசமிடப்பட்ட கிருஷ்ணமூர்த்தி கணேசலிங்கம் (தவில்) ஆகிய எனது விசேட அடையாள அட்டை கே. கே. எஸ். வீதியில் தவறிவிட்டது. கண்டெடுத்தவர்கள் பின்வரும் முகவரியில் ஒப்படைக்கவும்: - 76/6, ஓட்டமடம் ரோட், யாழ்ப்பாணம். (56845)

தியாகராசா சுகிர்தன் என்பவருடைய விசேட அடையாள அட்டை (0901007101) 8-06-98 அன்று தவறிவிட்டது. கண்டெடுத்தவர்கள் கொழும்புத்துறை உபதபாற்கந்தோர் அல்லது 45, ஏ. வி. ரோட், 3 ஆம் ஒழுங்கை, கொழும்புத்துறையில் ஒப்படைக்கவும். (56846)

கடை வாடகைக்கு சண்டிலிப்பாய் ஐந்துகண் மதவடிக்கு முன்னால் உள்ள கடை வாடகைக்கு உண்டு. உடன் கொடுக்கப்படும். தொடர்பு: டாக்டர். வி. சிறீஸ்காந்தன், ரஞ்சிதா கிளிநீக், மானிப்பாய். (56847)

## வாடகைக்கு

பண்டத்தரிப்பு சந்தைக்கு முன் கடைகட்கும் மேல் வீடும் வாடகைக்கு உண்டு. இரும்புக்கடைக்குத் தேவையான தளபாடங்கள் இரும்புக்கம்பி வைக்கும் இறாக்கையும் வீட்டுத் தளபாடங்களும் விற்பனைக்கு உண்டு. ரெலி போன் எடுக்கக் கூடிய வசதியும் உண்டு. தொடர்பு: முகவரி: M. இந்திரன் 13 A முளாய் ரோட், சுண்டுக்குளி (யாழ். ஆசனக் கோயில் அருகில்) (56822)

## வீடு வளவு விற்பனை

கிராமபுவி, சாவகச்சேரி வடக்கு 1 ஆம் கட்டை வீதியில் 5½ பரப்புக் காணிக் குள் அத்தியாவசிய வசதிகள் அமைந்த 5 அறைகளுடன் கூடிய தரமான நிலையிலுள்ள பழைய கல் வீடு விற்பனைக்கு உண்டு. தரகர் வேண்டாம், (16-06-98 இவ்ருந்து 25-06-98 -க்குள் மட்டுமே தொடர்பு) தொடர்பு: பொ. அருந்தவமலர், கிராமபுவி, சாவகச்சேரி வடக்கு, சாவகச்சேரி. (56794)

## தேவை

கௌரவமான குடும்பத்தில் இரண்டு வயதுக் குழந்தையைப் பராமரிப்பதற்கு பெண் உதவியாளர் தேவை. உணவு, இருப்பிடம், தகுந்த சம்பளம் வழங்கப்படும். தொடர்பு: இல. 173, புகையிரத நிலைய வீதி, கொக்குவில் கிழக்கு (மருத்துவக்கல்லூரி முன்பாக). (56831)

## திருத்துதல்

சகல கமரா வகைகளும் எலக்ரோனிக் பிளாஸ், மூக்குக்கண்ணாடி ஒட்டுதல், புகைப்படத்துறை துணை சாதனங்களும் திருத்திக் கொடுக்கப்படும். தொடர்பு: சு. நாராயணசாமி, இல. 301, கஸ்தூரியார் வீதி, மேல்மாடி, (கன்னாதிட்டிச் சந்தி அருகில்) யாழ்ப்பாணம். (56557)

# வாழ்த்துகின்றோம்

திருநெல்வேலி சிவன் கோயில் வீதியைச் சேர்ந்த ஓய்வு பெற்ற மக்கள் வங்கி பிரதி முகாமையாளரும், சிறந்த சமூக சேவையாளருமாகிய,

## வீரசிங்கம் சகாதேவசங்கர்

அவர்கள் யாழ். மாவட்ட சமாதான நீதிவானாக பதவியேற்றமை குறித்து மனமார்ந்த வாழ்த்துக்களைத் தெரிவிப்பதுடன், அவர் பணி மேன்மேலும் சிறக்க இறையருள் வேண்டுகின்றோம்:

- திருமதி கனகராசா குடும்பம்,
  - திரு. திருமதி கிருபாகரன் குடும்பம்,
  - திரு. திருமதி சேகர் குடும்பம்,
  - திரு. திருமதி கணேசலிங்கம் குடும்பம்,
  - திரு. திருமதி சிவராஜா குடும்பம்.
- (56830)

யாழ்ப்பாணம் - வண்ணார்பண்ணை அருள்மிகு **ஸ்ரீ வீரமாகாள் அம்மன் தேவஸ்தானம்** வருடாந்த **மஹோற்சவ விஞ்ஞாபனம் - 1998**

- கொடியேற்றம்:**  
15-06-98 திங்கட்கிழமை முற்பகல் 10 மணிக்கு
- சப்பறத் திருவிழா:**  
07-07-98 செவ்வாய்க்கிழமை
- இரத்தோற்சவம்:**  
08-07-98 புதன்கிழமை காலை 7 - 00 மணி வசந்த மண்டப்பூசை:
- தீர்த்தத் திருவிழா:**  
09-07-98 வியாழக்கிழமை 8 மணிக்கு வசந்த மண்டப்பூசை: பிற்பகல் 5 மணிக்கு கொடி இறக்கம்.

தேவஸ்தானம்

அன்பளிப்பு:-

முதலாம் திருவிழா உபயுக்தர்

Digitized by Noolaham Foundation  
noolaham.org | noolaham.org

(சி-4010)

# பணிப்பெண் தேவை

சிங்கப்பூரில் வாழும் யாழ்ப்பாணத்தைச் சேர்ந்த படித்த குடும்பமொன்றுக்கு வீட்டு வேலைகள் செய்ய சமையல் அனுபவம், நல்ல ஒழுக்கம், சுத்தம், பணிவு நிறைந்த இந்துப் பணிப்பெண் தேவை. மாதச் சம்பளம் 2000 ரூபாய் போகவர இலவச விமான சீட்டு. ஏஜன்ஸ் யாரும் இல்லை. பிறப்புச் சான்றிதழுடன் நேரில் வரவும்.

தொடர்பு கொள்ளும் முகவரி:-  
17, வீபுலானந்தர் வீதி, கொழும்புத்துறை, யாழ்ப்பாணம். (சி/3996)

# விண்ணப்பங்கள் கோரப்படுகின்றன

## களஞ்சிய வேலையாளர்கள்

ஜி. சி. ஈ சாதாரணம் வரை படித்த ஆண்கள் டமிருந்து மேற்படி வேலைக்கு விண்ணப்பங்கள் கோரப்படுகின்றன. விண்ணப்பப்படிவங்கள் 25-06-98 க்கு முன்பு சுயவிவரங்களுடன் 106, 4 ஆம் குறுக்குத்தெரு என்ற முகவரிக்கு அனுப்பி வைக்கப்பட வேண்டும். குறிப்பு: 12-06-98 அன்று உதயனில் வெளியாகிய களஞ்சியப் பொறுப்பாளர் பதவிக்கான விண்ணப்ப விளம்பரம் இரத்துச் செய்யப்படுகிறது.

செயலாளர், அகதிகள் புனர்வாழ்வு நிறுவனம். (சி - 4013)

## NEW SCIENCE COLLEGE

கண்ணாதிட்டி, யாழ்ப்பாணம்.

[A] [L] 2000

இணைந்த கணிதம்

By: A. RAVI

(1) அட்சரகணிதம்


பிரிவு I MON., FRI 3.30 P. M

பிரிவு II SAT., SUN 6.30 A.M

15. 06. 98 இல் ஆரம்பம்

(56843)

# 6 ஆம் ஆண்டு நினைவஞ்சலி



## அமரர் க. லம்போதரன்

(ஓய்வுபெற்ற அரசு கணக்காளர்)

தோற்றம்

மறைவு

08 - 11 - 1931

21 - 05 - 1992

திதி: 14 - 06 - 1998

பாசத்தோடும் புரிந்துணர்வோடும் எங்களை அரவணைத்து

நல் வழி காட்டிய உத்தமர் என்றும் எங்கள் காவல் தெய்வமாய் இருக்க விநாயகரையும் வீரபத்திரரையும் பிரார்த்திக்கும்:

குடும்பத்தினர்

126/4, அரசடி வீதி,

யாழ்ப்பாணம். (56689)

நமுவுதல் வேண்டாம்

தாமே செய்யவேண்டிய பணிகளை பிறர் தலை மீது சுமத்திவிட்டு, தமக்குரிய பொறுப்பில் இருந்து சாதாரணமாக நழுவி விடுவதில் சிலர் பலே கெட்டிக்காரர்கள்.

இனப்பிரச்சினைக்குத்தீர்வு காணும் விவகாரத்தில், தமது பணியிலிருந்து நழுவிக்கொள்ளும் இத்தகைய கெட்டித்தனத்தைக் காட்டமுயல்கிறது ஆளுங்கட்சி.

தமிழக கட்சிகள் விடுதலைப் புலிகளையும் தம்முடன் இணைத்துக்கொண்டு பேச்சுவார்த்தைக்கு வரவேண்டும் என்று ஆளுங்கட்சி உறுப்பினர் பேர்னாட் கூரே நாடாளுமன்றத்தில் வைத்து அழைப்பு விடுத்திருப்பது முழுக்க முழுக்க நமுவல் போக்கேயாகும்!

இனப்பிரச்சினை யைத் தீர்ப்பதற்கென்று அரசாங்கம் ஒரு யோசனையை முன்வைத்துள்ளது. அந்த யோசனை குறித்துத் தெரிவுக்குழுவில் பிரதான எதிர்க்கட்சியான ஐ.தே.கட்சியுடனும் தமிழ், முஸ்லிம் கட்சிகளுடனும் கலந்தாலோசனை செய்துள்ளது. தெரிவுக்குழுவிற்கு வெளியேயும் இக்கட்சிகளுடன் தமது யோசனை குறித்து ஆராய்ந்து வருகிறது.

அவ்வாறிருக்க தமிழ் விடுதலைப் புலிகளுடன் மட்டுமே பேசுவதற்கு அரசு நினைக்கவில்லை; முயற்சிக்கவில்லை. விடுதலைப் புலிகள் ஜனநாயக ரீதியாக - அரசியல் கட்சியாக இயங்கவில்லை என்பது உண்மையே.

ஆனால் -- இப்போதைய போர் அரசாங்கத்திற்கும் விடுதலைப் புலிகளுக்கும் இடையிலேயே நடைபெறுகின்றது. இனப்பிரச்சினைக்குத் தீர்வு காண்பதற்கு போர் நிறுத்தப்படுவது அத்தியாவசியமாகிறது. ஆகையால் விடுதலைப் புலிகளுடன் அரசு பேசுவது இன்றியமையாதது தவிர்க்கக்கூடாதுமுடியாதது; அது அரசின் பொறுப்பு.

இனப்பிரச்சினைக்கு நிரந்தரமான, நீதியான தீர்வு ஒன்று காணப்படவேண்டும் என்பதில் அரசுக்கு உண்மையாகவே அக்கறை இருந்தால், விடுதலைப் புலிகளுடன் பேச்சுவார்த்தை நடத்துவதற்கான முயற்சிகளில் அதுவே முன்முயற்சி எடுக்கவேண்டும்.

அவ்வாறன்றி தான் எவ்வித முயற்சியும் செய்யாமல், மௌனம் சாதித்துக் கொண்டு, தனது பொறுப்பை அடுத்தவர் மீது சுமத்திவிடுவது தட்டிக்கழிக்கும் செயலாகும்.

அரசாங்கம் தனது பொறுப்பை உணர்ந்து, சமாதானப் பேச்சுக்களுக்கு வருமாறு உத்தியோகபூர்வமாக அழைப்பு விடுக்கவேண்டும். நிபந்தனையற்ற பேச்சுக்கு அரசு அழைப்பு விடுத்தால் விடுதலைப் புலிகள் அதனை நிராகரிக்க நியாயமில்லை.

ஒரு பக்கத்தில் போரைத் தீவிரப்படுத்திக் கொண்டு, தனது சொந்த திராணுவ நலன்களை முன்னிறுத்தி நிபந்தனைகளுடன் பேச்சுவார்த்தை நடத்தத் தயார் என்று அறிக்கைகளை விடுத்தால் போதுமா? அத்தகைய அறிக்கைகளைப் பார்த்து விடுதலைப் புலிகள் பேச்சுக்கு வருவார்கள் என்று எவ்வாறு எதிர்பார்க்க முடியும்?

அரசு தனது பொறுப்பை அடுத்தவர் மீது சுமத்த முயல்வதானது, சமாதான வழியில் அரசியல் தீர்வு ஒன்றைக் காண்பதில் அரசுக்கு உண்மையான அக்கறை இல்லை; முழு நாட்டமும் போரிடலேயே என்ற முடிவையே தருகிறது!

கடந்த ஜனவரி 29 ஆம் திகதி நடந்த யாழ். உள்ளூராட்சித் தேர்தலில் தெரிவாகி இதுவரை பதவிப் பிரமாணம் செய்யாத 104 பேரின் தெரிவு ரத்தாவ

தாக தேர்தல் ஆணையாளர் அறிவித்துள்ளார். கடந்த பெப்ரவரி 18 ஆம் திகதி உள்ளூராட்சிச் சபைகளின் பதவிக்காலம் ஆரம்பமானதாகவும்--

நல்லூர் உற்சவகால ஏற்பாடுகள் பற்றி ஆராய்வு

யாழ்ப்பாணம், ஜூன் 14 நல்லூர் ஆலய உற்சவகாலங்களில் ஆலயச் சூழலில் உள்ள வீதிகளில் வழமை போல் வாசனப் போக்கு வரத்து முற்றாகத் தடை செய்யப்பட வேண்டும்.

யாழ். மாநகரசபை மண்டபத்தில் நல்லூர் ஆலய உற்சவம் தொடர்பாக நேற்று முன்தினம் நடைபெற்ற கூட்டத்தில் இவ்வாறு தீர்மானிக்கப்பட்டது.

யாழ். மாநகரசபை ஆணையாளர் வே. பொ. பாலசிங்கம் தலைமையில் நடைபெற்ற இக்கூட்டத்தில் உற்சவ கால ஏற்பாடுகளைத் தொடர்பாக எடுக்கப்பட்டு ஏனைய தீர்மானங்கள் வருமாறு:--

★ ஆலய சுற்றாடலில் மின் விளக்குகளை அமைத்து அவற்றிற்கு காலை 4 மணி முதல் 6 மணி வரை மின்சாரம் வழங்குமாறு மின்சார சபையைக் கோருதல்.

★ ஆலய சுற்றாடலில் கடந்த ஆண்டு போலன்றி இம்முறை உற்சவ நாட்கள் முழுவதும் ஆலய வீதியூடான

வாசனப் பயணத்தைக் காலையில் இருந்து மாலை வரை தடை செய்தல்.

★ ஆலயச் சூழலைச் சுத்திகரிப்பதற்காக மேலதிகமாக 20 தொழிலாளர்களை நியமிப்பது.

★ ஆலய சுற்று வீதிக்கு அப்பாலேயே கடைகள் அமைப்பதற்கு அனுமதி வழங்குதல்.

★ தனியார் காணிகளில் கடை அமைப்பவர்கள் யாழ். மாநகரசபையிடம் முன் அனுமதி பெற்றே கடை அமைக்க வேண்டும்.

★ ஆலயத்தின் சுற்றாடலில் அமைக்கப்படும் வீதித் தடைகளில் உள்ளே வசிப்பிடங்களைக் கொண்டோருக்கு விசேட பாஸ் வழங்குதல்.

★ அவசர முதல் உதவியை வழங்கும் பொறுப்பை சென். ஜோன்ஸ் அம்புலன்ஸ் படைப் பிரிவிடமும் --

சுகாதாரம் தொடர்பான பல பணிகளை செஞ்சிலுவைச் சங்கத்திடமும் ஒப்படைத்தல்.

(ஐ-6)

தெரிவான 104 உறுப்பினர்கள் மார்ச் 18 ஆம் திகதி வரை பதவிப் பிரமாணம் செய்யாத காரணத்தால், அந்த இடங்கள் வெற்றிடமாக உள்ளதாகவும்--

அந்த இடங்களுக்கு புதியவர்களை நியமிக்கும்படியும்-- யாழ். தேர்தல் அதிகாரி சம்பந்தப்பட்ட கட்சிகளின் செயலாளர்களுக்கு கடிதங்களை அனுப்பியுள்ளார்.

யாழ். மாநகரசபை, பருத்தித்துறை நகரசபை, வலி.தெற்கு பிரதேசசபை ஆகியவற்றில் இதுவரை பதவி ஏற்காதவர்களின் விவரங்கள் தேர்தல் திணைக்களத்துக்கு கிடைக்கவில்லை.

வெற்றிடமாகவுள்ள அங்கத்தவரின் எண்ணிக்கை சபை ரீதியாக வருமாறு-- வல் வெட்டித்துறை நகரசபை-9, சாவகச்சேரி நகரசபை-2, ஊர்காவற்றுறை பிரதேச சபை-2, நெடுந்தீவு பிரதேச சபை-2, வேலணை பிரதேசசபை-4, வலி. மேற்கு பிரதேச சபை-11, வலி.வடக்கு பிரதேச சபை-8, வலி-தென். மேற்கு பிரதேசசபை-15, வலி.கிழக்கு பிரதேசசபை-17, வடமராட்சி தென் கிழக்கு பிரதேசசபை-10, பருத்தித்துறை பிரதேச சபை-7, சாவகச்சேரி பிரதேசசபை-5, நல்லூர் பிரதேசசபை-9, பச்சிணைப் பள்ளி பிரதேசசபை-3.

(ஐ-3)

ஆன்மீக, சமூகத் தொண்டுகள் செய்து அறங்காக்கும் அன்னை சந்தியான் ஆச்சிரமத்தின் விருது இன்று

நாம் கற்பக தருவினைக் கண்டோமில்லை, சிந்தாமணியினைக் கண்டோமில்லை; காமதேனுவைக் கண்டோமில்லை. அவை பற்றிய செய்திகளைக் கேட்டிருக்கின்றோம் புராணங்களின் வாயிலாக. இவை நினைத்தனவற்றை, வேண்டுவனவற்றைக் கொடுப்பன; தேவருலகத்தில் காணப்படுவன.

தெய்வீகத் தன்மையினால் இவை கொடுப்பன போன்று, தெய்வானு கூலத்தினால் வேண்டும் வேண்டும் கைங்கரியப் பணிகளுக்கு வாரிவாரி வழங்கிக்கொண்டிருப்பவர் எமது அன்னை சிவத்தமிழ்ச் செல்வி தங்கம்மா அப்பர்க்குட்டி. மணிமேகலா தெய்வ அனுசூலத்தினால் மணிமேகலையை அடைந்த அமுத சுரபியினைப் பற்றிய செய்திகளை நாம் காப்பிய மூலமாக அறிகின்றோம். ஆதிபராசக்தியாகிய துர்க்காதேவியின் அனுக்கிரகத்தினால் தமது தெய்வீகத் தன்மையை விளக்கி நிற்பவர் எமது அன்னை துர்க்காதேவி அன்னை

யர் மூவருக்கும் முதற் பொருளாய், முத்தொழிற்கும் வித்தாகி, நாவிற்றும் மனத்திற்கும், நாடரிய பேரறிவாய், தேவர்க்கும் முனிவர்க்கும் சித்தர்க்கும் நாகர்க்கும் யாவர்க்கும் தாயாகும் எழிற்பரையாவாள்.

ஜெகன் மாதா வாகிய துர்க்காதேவி சர்வ சக்தியுமாகின்றாள். அவளே இலக்குமி தேவியுமாம்; சரஸ்வதி தேவியுமாம் தேவி உபாசகராகிய அன்னை சிவத்தமிழ்ச் செல்வி, பெண்மையினிடத்தே தேவியைக் கண்டா னந்திக்கின்றார். நவராத்திரி காலத்தில், ஒரு வயது தொடக்கம் ஒன்பது வயது வரையிலான சிறுமியரைத் தேவியராகப் பாவனை செய்வது போன்று, அன்னையும் ஐந்து வயது தொடக்கம் பதினைந்து வயது வரையிலான சிறுமியரைத் தேவியராகப் பாவனை செய்து, தமது தெய்வீக நிலையை உயர்வுபடுத்திக் கொள்ளுகின்றார். ஆலயப் பணிகளைச் சமுதாயப்பணிகளோடு இயைபுபடுத்திக் கொள்ளுகின்றார். அம்பாளின் அருட் பிரவாகத்தினால் அறப்பணிகள் சமூக, கலை, கலாசார, பண்பாடு, நாகரீகம், மொழி, சமயம் என்றென்றோரன்ன துறைகளிலெல்லாம் வியாபித்துக் கொண்டு செல்கின்றது. அம்பாளின் திருவருட்

பிரவாகம். உலகின் பல்வேறு பாகங்களிலும் பெருகுவதாக, அறக்கொடைகளைச் சரப்புக்களாக நின்ற வாழ்வளித்துக் கொண்டிருக்கின்றன.

தத்துவமளி என்னும் மகா வாக்கியத்தின் படி, எவ்வொருவன் எதனைச் சதா நினைந்து கொள்கின்றானோ அவன் அதுவாகின்



றான். இங்ஙனமாக, எமது அன்னை துர்க்காதேவி உபாசனையால் தம்மைத் தேவியின் அம்சமாக ஆக்கிக் கொண்டு, தேவியின் அருளை வழங்கிக் கொண்டிருக்கின்றார்.

சூரியகாந்தக் கல்லாந்து சூரிய ஒளியைக் கிரகித்துத் தன்பால் அக்கினியைத் தோற்றுவிப்பது போல, அன்னை அவர்களும் துர்க்காதேவியின் அருளைக் கிரகித்து அருட் பொலிவை விளக்கிக் கொண்டிருக்கின்றார்கள். சங்கமத்தினிடமாக பக்தி, சிவ வழிபாடாவது போல, அன்னையினிடமான பக்தி, துர்க்கா வழிபாடாகின்றதில் வியப்பேதுமில்லை.

ஸ்ரீ இராமகிருஷ்ணர் தமது தேவியாகிய சாரதா தேவியினிடமாக துர்க்காதேவியைக் கண்டது போன்று

வலி. தென்மேற்கு ஜூன் 14 சண்டிலிப்பாய் வலி. தென்மேற்கு உதவி அரசாங்க அதிபர் பிரிவுக்குட்பட்ட விவசாய சம்மேளனங்களின் இரு பிரதிநிதிகளுக்கு விளையில் இஞ்சி - மஞ்சள் துண்டங்கள் வழங்குவதற்கு நடவடிக்கை மேற்கொள்ளப்பட்டு வருவதாக விவசாய போதனாசிரியர் சி. விஜயரத்தினம் தெரிவித்தார். (ஐ-185)

வலி. தென்மேற்கு ஜூன் 14 சண்டிலிப்பாய் பிரதேச செயலர் பிரிவைச் சேர்ந்த 'உ' 'அ' அட்டை வைத்துள்ள 229 விவசாயிகளுக்கு இன்று ரூ.யிறு காலை 8 மணிக்கு மானிப்பாய் கிழக்கு கிராம அலுவலர் இல்லத்தில் வைத்து இலவச மண்வெட்டி வழங்கப்படவுள்ளதாக விவசாய போதனாசிரியர் சி. விஜயரத்தினம் தெரிவித்தார். எட்டு கிராம அலுவலர் பிரிவுகளைச் சேர்ந்த 229 விவசாயிகளுக்கே மண்வெட்டிகள் வழங்கப்படவுள்ளன. கிராம அலுவலர் பிரிவுரீதியாக விவசாய சம்மேளனங்கள் தயாரித்த பட்டியலுக்கே மண்வெட்டி வழங்க நடவடிக்கை எடுக்கப்பட்டுள்ளது. (ஐ-185)

மெய்யன்பர்கள் அன்னை சிவத்தமிழ்ச் செல்வியிடம் துர்க்காதேவியைக் கண்டா னந்திக்கின்றார்கள்.

அன்னை அவர்களுக்கும் செல்வச்சந்திதி முருகப்பெருமானுக்கும் இடையிலான தொடர்பு உள்ளன்களைப் புளகாங்கிதம் அடையச்செய்கின்றது. அன்னைக்கு அருள் பாலிக்கும் தெல்லிப்பழைத் துர்க்கை அம்பாள் கதிர்காம ரோன்னும் காசிப்பிராம ரோத்தமரால் பூசிக்+பெற்றவர். அன்னைக்கு அருளும் செல்வச்சந்திதி முருகப்பெருமான், தொண்டமனாறு மருதர் கதிர்காமரால் பூசிக்கப்பெற்றவர்- செல்வச்சந்தியிலிருப்பது செல்வபுஷ்கரணி. தெல்லிப்பழைத் துர்க்காதேவி தேவஸ்தானத்திலிருப்பது துர்க்கா புஷ்கரணி.

இத் தொடர்பு தாய், சேய் உறவேயாம். ஸ்ரீ முருகப்பெருமான் துர்க்காதேவியின் திருக்குமாரராகவே போற்றப்படுகின்றார். தக்கயாக சங்காரத்தின் போது ஸ்ரீ முருகப்பெருமான் துர்க்காதேவியை, அம்மாளான அழைத்திருக்கின்றார்; துர்க்காதேவி ஸ்ரீ முருகப்பெருமானை மகனே என அழைத்திருக்கின்றார்.

விசாகப் பெருமானாகிய ஸ்ரீ முருகப்பெருமான் தம் அன்னையாகிய துர்க்காதேவியின் உபாசனையைத் தம் சந்திதிக்கு அழைத்துக் கொள்வீக்கத் திருவுள்ளம் கொண்டுள்ளார்.

ஸ்ரீ செல்வச்சந்தியான ஆச்சிரம, சைவ, கலை பண்பாட்டுப் பேரவை அன்னையின் ஆன்மீகத் தொண்டினையும், சமூகப் பணிகளையும் கருத்திற் கொண்டு அவருக்கு 'ஞானபண்டித கலாவித்தகி' என்னும் விருதினை வழங்குவதில் பெருமையும் ஆனந்தமும் அடைகின்றது. தேவியின் திருவருளும் ஸ்ரீ முருகப்பெருமானின் திருவருளும் எல்லோருக்கும் சித்திப்பதாக.

சந்தியான் ஆச்சிரம சைவ, கலை, பண்பாட்டுப் பேரவை

நாளை ஆனி - 1 திங்கட்கிழமை திதி பஞ்சமி முற்பகல் 07.35 வரை நட்சத்திரம்: அவிட்டம் முன்விருவு 07.18 வரை. கபநேரம் 11.53 - 01.23 ராசுகாலம்: 07.23 - 08.33 (பகலுக்கும் இடையில் பழைய நேரப்படி.)

உதயவாக்கு ஒழுங்கினம் அல்லது கீழ்ப்படியாமை என்பது ஜனநாயகத்துக்கும், சமுதாய ஓரமைப்புக்கும் நேர் விரோதம். ராதாகிருஷ்ணன்

சிறுகதை, நாடகம் போன்ற  
ஆக்க இலக்கியத் துறையி  
லும், பத்திரிகைத்துறையி  
லும் ஈடுபாடு கொண்டவர்.  
1972 ல் பேராசிரியரான  
'ஊற்று' எனும் அறிவியல்  
எட்டினை ஆரம்பித்து வெளி  
யிட்டவர்களில் ஒருவர்  
'பூரணி', 'சமிழமுது'  
இலக்கிய இதழ்களின் ஆசிரி  
யர் குழுவினரில் இடம்பெற்றி  
ருங்கார். தற்போது யாழ்ப்  
பாணப் பல்கலைக்கழகக்  
கலைப்பீட ஆய்விதமான  
'சிந்தனை'யின் ஆசிரியா  
கப் பணியாற்றி வருகின்  
றார்.

தமிழர் பாரம்பரியப் பிர  
தேசக் குடித் தொகையும்,  
தொருளாதார வளங்களும்  
இலங்கையின் கிராமிய  
பொருளாதாரத்தில் நிலச்  
சீர்திருத்தத்தின் தாக்கம்,  
இலங்கையின் மலையகத்  
தமிழ் மக்கள் தமிழர் பாரம்  
பரியப் பிரதேச விவசாய  
வளமும், பயன்பாடும் ஆகிய  
நூல்களுக்கு ஆசிரியரான  
இவரது ஆய்வுக் கட்டுரைகள்  
பல்வேறு ஆய்வு இதழ்களில்  
வெளிவந்துள்ளன. பல்வேறு  
சர்வதேச, உள்ளூர் கருத்த  
ரங்குகளில் இவரது ஆய்வுக்  
கட்டுரைகள் சமர்ப்பிக்கப்  
பட்டுள்ளன.

இவரது நூல்கள், கட்டுரை  
கள் ஆய்வுகள் பெரும்பா  
லும் எழுது பிரதேச பொரு  
ளாதார சமூக மேம்பாட்டை  
இலக்காகக் கொண்டவை.  
வன்னிப் பிரதேச விவசாய  
நிலப் பயன்பாடு எனும்  
கலைப்பிலேயே இவரது  
மேற் பிடிப்புக்கான ஆய்வு  
அமைந்தது. கிராமியப் புவி  
யியல், விவசாயப் புவியியல்  
முன்றாம் உலக நாடுகள்,  
அரசியற் புவியியல் என்பன  
இவரது சிறப்புக் கற்கைப்  
புலமாகும்.

யாழ்ப்பாணப் பல்கலைக் கழகத்  
தில் 1992 இல் ஆரம்பித்த  
புறநிலைப் படிப்புகள் அலகு  
எனும் புதிய துறையில்  
இணைப்பாளராகக் கடந்த  
ஐந்து ஆண்டுகள் பணியாற்  
றியதன் மூலம் பல்கலைக்  
கழகத்தை சமூகத்துடன்  
நெருக்கமாக இணைத்து  
சமூகத்தின் பல்வேறு பிரிவி  
னர்க்கும் கல்விப் பரவல்  
பணியை ஆற்றியவர். தற்  
போது கிழக்குப் பல்கலைக்  
கழகத்தில் புறநிலைப் படிப்பு  
கள் அலகின் கற்கைநெறித்  
திட்டத்திற்கு ஆலோசகராக  
வும் பணியாற்றி வருகின்  
றார்.

தெய்வத்துள் வைக்கப்  
படுபவராக வைத்துள்ள  
வாழ்ந்தவருள் ஒருவர் சி. நா.  
கணேசபண்டிதர்.

தாம் பிறந்தது மானிப்  
பாய் மன்றம் என்றும் தன்  
தந்தை நாடென்றும் வாழ்  
வழிவிட்ட நாடென்றும்  
இளம் வயதில் கல்விக்குக்  
காலூன்றிய நாடென்றும்  
அப்பயண அடைய மருதடி  
விநாயகன் வழிவிட்டான்  
என்றும் அவர் கூறுவதை  
அவரது ஆக்கங்கள் மூலம்  
உய்த்து உணரக் கூடியதாக  
இருக்கின்றது.

மானிப்பாய் இவர் காலத்  
தில் நவநாகரிக நாடாக  
ஆங்கில மோகம் ஆழ்நாய்ப்  
பதிந்திருந்த காலம். தமிழ்த்  
தாயை வந்திப்பார் அற்று  
நிந்திப்பார் தலைதூக்கிய  
காலம். அதனால் எம் பண்  
டிதரும் அதனுள் ஆழ்ந்தவர்  
தான். ஆனால் அவரது பரம்  
பரைத் தோற்றமோ என்  
னவோ அவருக்குத் தமிழ்த்  
தாயை அடைய வேண்டும்  
என்ற எண்ணம் இளமையில்  
முளைவிட்டிருந்தது. அதற்கு  
வழி காட்டுபவரும் தூண்டு  
பவரும் யாருமே இல்லை.

அப்போது இவர் மானிப்  
பாய் இந்துக் கல்லூரியில்  
கற்கின்ற இளமைக் காலம்  
அங்கு பண்டிதர் சுவாமிநாத  
பிள்ளையின் வழித்தோன்  
றல் ஒருவர் தமிழ்சிரிய  
ராகப் படிப்பித்துக் கொண்  
டிருந்தார். அவர் கணேச  
னின் ஆர்வத்தை உற்று  
ணர்ந்து தமிழ்க் கல்வி புகட்  
டினார்.

காலம் மாறியது தந்தை  
நோய்வாய்ப்பட்டுச் சிவபதம்  
அடைந்தார். குருவும்  
மறைந்து விட்டார். ஒரு  
பண்டித பரம்பரை பெரு  
விட்டது. பின்பு கணேசன்  
கவலையைச் சுமந்து  
கொண்டு ஆங்கில வகுப்பைத்  
தொடர்ந்தார். பின் ஆங்கில  
வகுப்பை முடித்துக் கொண்டு  
ஊரெழு முருகையாக குருக்க  
ளிடமும், சன்னாகம்  
அப்பாத்துரைக் குருக்களிட  
மும் வட, தென் மொழி  
இரண்டையும் படித்து வந்  
தார். அவ்வேளையில் தமிழ்  
ரகக் கட்சித் தொண்ட  
னாகவும் மேடையில் முழங்கி  
னார்.

தமிழகம் சென்று மது  
ரைத் தமிழ்ப் பண்டிதராகிப்  
பின் சென்னைப் பல்கலைக்  
கழகத்தில் வித்துவான் B.O.L.  
தேர்வுகளிலும் சித்தி பெற்று  
நான்கு மொழிகளிலும்

அறிவு மிக்கவராய் விளங்கிய  
போது தமிழகத்து விருது  
நகரின் ஆசிரியராகவும்  
கடமையாற்றினார். இருந்  
தும் தாய் நாட்டுப் பற்றுக்  
காரணமாக இலங்கை திரும்  
பினார். இலங்கையப் பணி  
யைத் தொடர்ந்தார்.

பாரத நாட்டில் தங்கியி  
ருந்த பன்னிரு வருடங்களில்  
உடற்கலை, மனோவசியக்  
கலை, மருத்துவக்கலை ஆகி  
யவற்றிலும் ஈடுபட்டு பண்டி  
தரானார். தமிழ்க்கடலும்  
தொழிலாளர் தலைவருமா  
கிய திரு. வி. கல்யாண  
சுந்தர முதலியாரிடம்  
உடனுறைந்து கல்வியைப்  
பெறும் வாய்ப்பும் அவ  
ருக்குக் கிடைத்தது. தமது  
முதிர்ந்த வயதில் மருதடி  
விநாயகர் மீது திருப்பள்ளி  
யெழுச்சி, திரு ஆஞ்சல்,  
தோத்திரமாலகை, கவித்  
துறைச் செய்யுள்கள் தனித்  
தனி வெண்பாக்கள் பாடி  
னார்.

இவர் அரசமரக் கூட்டுத்

### நீத்தார் நயம்புரை

தாபனமேலவராகவும், திரு  
கோணமலை இந்துக் கல்  
லூரி, தெல்லிப்பழைய யூனி  
யன் கல்லூரி, நல்லூர் ஆசிரி  
யிய பயிற்சிக் கலாசாலை,  
ஆணைப்பந்தி உயர்தரக்  
கல்லூரி ஆகியவற்றில் ஆசிரி  
யராகவும் பணியாற்றினார்.  
இவர் யாழ்ப்பாணம்  
நாவலர் காவிய பாடசாலை  
பண்டித வகுப்புக்களிலும்  
பெரும் பணி ஆற்றினார்.  
இவரிடம் கற்ற மாணவர்  
கள் இவரின் பெருமையை  
அவருக்கு காட்டுபவர்களாக  
விளங்குவதை எங்குங் காண  
லாம்.

இணுவிலுள்ள சில ஆசிரி  
யராகவும் மாணவர்களும்  
பரராச சேகரப் பிள்ளையார்  
முன்றலிலுள்ள பாடசாலை  
யில் பண்டித வகுப்புத்துவக்  
கினார்கள். பண்டிதரும்  
(9ஆம் பக்கம் பார்க்க)

வைத்தியகலாநிதி சுப்  
பிரமணியம் பவானி யாழ்ப்  
பல்கலைக்கழக சித்த மருத்  
துவத் துறையின் முகலாவது  
பேராசிரியராக நியமிக்கப்  
பட்டுள்ளார். அத்துடன்  
வட-கிழக்கு ஆளுநர் காமினி  
போன்சேகரனின் வேண்டி  
கோள்கிணங்க வட-கிழக்கு  
ஆயுள்வேக அபிவிருத்தி நிர்  
வாகப்பணிப்பாளராகவும்  
கடமையாற்றவுள்ளார்.

1983 இல் கொழும்பில்  
வெடிக்க இணக்கலவர்த்தி  
னால் பெரிதும் பாதிக்கப்  
பட்ட கொழும்பு சித்தவைத்  
தியத்துறையை யாழ்ப்பாண  
பல்கலைக்கழகத்துக்கு மாற்றிய  
துடன் அதன் முதலாவது  
தலைவராகவும் இவர் பணி  
யாற்றி வந்தார்.

உடற்சாத்தியப் பிரிவை  
ஆரம்பித்ததுடன் அதற்குத்  
தேவையான உபகரணங்  
களை இங்கிலாந்திலிருந்து  
பெரும் சிரமங்களின் மத்தி  
யில் பெற்று அதனைப் பூர  
ணப்படுத்தினார்.

1994 ஆம் ஆண்டு தொடர்ச்  
சியாக ஏழு நாட்கள்  
பொருட்காட்சி நடத்தி சித்த  
மருத்துவத் துறைக்கு புகழ்  
தேடித் தந்தவரும் இவரே.  
முன்னாள் ஜனாதிபதி பிரே  
மதாசாவினால் சுகாதாரக்  
கொள்கை வகுப்பதற்கு நிய  
மிக்கப்பட்ட குழுவில் ஒரே  
யொரு தமிழ் வைத்தியராக  
நியமிக்கப்பட்டார்.

அழிந்துபோன ஏடுகளைத்  
தேடிச் சேகரித்து 'ஏட்டு  
மருத்துவம்' என்ற நூலை  
ஆயுள்வேக திணைக்களம்  
வெளியிடுவதற்கு உத  
வினார். நவீன அக்குப்பச்சர்  
சிகிச்சையின் புதுமைகளை  
உணர்ந்து அக்கல்வியை  
மாணவர்களும் பெறும்  
பொருட்டு அதில் தேர்ச்சி  
பெற்றவர்களை விரிவுரை  
யாளர்களாக தேடிக்கொடுத்  
தார்.

கொக்குவில் பொற்பதியை  
பிறப்பிடமாகக் கொண்ட  
இவரின் தந்தையும் ஒரு  
சித்த வைத்தியர் ஆவார்.

## இலங்கைத் தமிழ்ப்....

(முன்றாம் பக்கத் தொடர்)  
டொமினிக் ஜீவா (மல்லிகை ஆசிரியர்) ஆகிய இருவரும் ஈழகேசரிப் பண்  
ணையில் வளர்ந்தவர்கள். பின்னர் அவர்களே இதழாசிரியர்கள் ஆனார்  
கள்.

'ஈழநாடு' பண்ணையில் அரியரத்தினம் ஐயாவின் காலத்தில் வளர்ந்த  
எழுத்தாளர்களில் செங்கை ஆழியான், செம்பியன் செல்வன், அங்கையன்  
(கைலாசநாதன்) பெண்டிச்சி பாலன், ச. சுதிர்காமநாதன், காரை சுந்  
தரம்பிள்ளை, பெரி, சண்முகநாதன், கச்சாயில் இரத்தினம் ஆகியோர்  
சிலர்.

யாழ்ப்பாணத்தில் ஈழகேசரி, ஈழநாடு பத்திரிகைகள் மூலம் பல  
எழுத்தாளர்களை உருவாக்கிய, வளர்த்த திரு. அரியரத்தினம் ஐயா 'சிந்  
தாமணி'யின் ஆசிரியராக பதினேழு வருடங்கள் பணிபுரிந்து இலங்கையில்  
பல பகுதிகளையும் சேர்ந்த பல நூற்றுக்கணக்கான எழுத்தாளர்களை  
வளர்த்தார்.

அவரது மூன்று பண்ணைகளிலும் வளர்ந்த எழுத்தாளர்கள்  
இரண்டு மூன்று சந்ததிகளைச் சேர்ந்தவர்கள். எழுத்தார்வம் உள்ளவர்  
களையும் திறமை உள்ளவர்களையும் தட்டிக்கொடுத்து ஊக்குவது அவரது  
இயல்பு. எழுத்தாளர்களுடன் கடிதத் தொடர்பு வைத்து பாராட்டியும்,  
ஊக்கமளித்தும் உயர்த்திவிடுவது அவரது சிறப்புப்பண்பு.

தாமே ஒரு சிறந்த எழுத்தாளராக இருந்தமையால் எழுத்தாளர்  
களை வழி நடத்தும் தகுதி அவரிடம் கைவரப்பெற்றிருந்தது. கவிதை, சிறு  
கதை, இலக்கியம், அரசியல், நகைச்சுவைக் கட்டுரை, மொழி பெயர்ப்புக்  
கட்டுரை என்று அவர் எழுதிக் குவித்திருந்தார்.

சாதனைகள் நான்கு  
ஈழநாடு வாரமலரில் அவர் எழுதிய 'இரத்தினக்கம்பளம்' பத்தி  
யும், 'சிந்தாமணி' ஆசிரியராக இருந்த வேளை வரைந்த 'ஆலவட்டம்'  
பத்தியும் சின்ன விடயங்களையும் நகைச்சுவையாகவும் கிண்டலாகவும்  
சொல்லும் அவரது எழுத்துத்திறனுக்குச் சான்றுகள்.

ஈழத்தில் மட்டுமன்றி, தமிழ் நாட்டிலும் எல்லோராலும்  
மதிக்கப்பட்ட பத்திரிகையாளராகவும் எழுத்தாளராகவும் அவர் துவங்கி  
னார். அதனால் தமிழகத்தில் நடைபெற்று எழுத்தாளர் மாநாடுகள்,  
பத்திரிகையாளர்கள் மாநாடுகளில் பங்குபற்றும் வாய்ப்புக் கிடைத்தது.  
பல அறிஞர்களினதும் எழுத்தாளர்களினதும் உறுதுணை கொண்டு  
தமதுதொழிலின் பெரும் சொத்தாக மதித்தவர் அவர்.

இந்திய எழுத்துக்களை மட்டுமே ஈழநாடு வளர்ப்பதில்  
துக் கொண்டிருந்த சகாப்தத்தில், ஈழத்து எழுத்தாளர்களின் ஆக்கங்க

ளுக்கு முக்கியத்துவம் கொடுத்து அவற்றை எம்மவர் வாசிக்கத் தூண்டி  
யவர் திரு. அரியரத்தினம் என்றால் மிகையாகாது.

★ அதேபோன்று தமிழகச் சஞ்சிகைகளில் முப்பதுகளிலேயே  
எழுதி அங்கு ஈழத்து எழுத்துக்கு அங்கீகாரமும் பெருமையும் பெற்றுத்  
தந்தவரும் அவரே.

★ எழுத்தை, பத்திரிகைத் தொழிலை நம்பி வாழலாம்  
என்பதற்கு யாழ்ப்பாணத்தில் ஓர் உதாரண புருஷர் திரு. அரியரத்தினம்  
அவர்களே.

★ இலக்கியத் துறையில் முற்போக்கு, நற்போக்கு என்ற எந்த  
அணிக் குளும் சிக்காது எல்லாத் தரப்பினருக்கும் களம் கொடுத்து ஈழத்து  
எழுத்தை வளர்த்த பெருந்தகை அவர்.

★ இந்த நான்கினையும் அவரது சாதனைகளாகக் கொள்ளலாம்.  
'ஈழநாடு' பத்திரிகையில் மற்றொரு பிரபல பத்திரிகையாளரான கே.பி.  
ஹான் ஐயாவுடன் இணைந்து பணியாற்றி தமிழ்ப்பத்திரிகைத் துறையின்  
வளர்ச்சிக்கு உழைத்தவர்.

அதே போன்று திண்பதி - சிந்தாமணி பத்திரிகைகளில் மற்றொரு  
பத்திரிகைத்துறை ஜாம் பவானாகிய எஸ். டி. சிவநாயகத்துடன் இணைந்து  
பணியாற்றி தமிழ்ப் பத்திரிகைத் துறையின் தரம் உயர உழைத்தவர்.

இவர்கள் மூவரின் கீழும் பணியாற்றி மூன்று குருமார்களின்  
தும் தொழில் நுணுக்கங்களையும், வெவ்வேறு பாணிகளையும், பாங்கு  
களையும் பயிலும் வாய்ப்புக் கிடைத்தமை பெரும் பேரே.

திரு. இராஜ் அரியரத்தினம் ஐயாவின் அழகு மிகு தோற்றம், இங்  
கிதமாகப் பேசும் பண்பு, மென்மையான சபாவம், அரவணைத்து அறி  
வுரை, வழி காட்டுதல், பாடம் சொல்லும் குண இயல்பு என்றும் மறக்க  
முடியாதவை. பத்திரிகை நிர்வாகிகள், எழுத்தாளர்கள், வாசகர்கள், சக  
பாடிகள், நண்பர்கள் ஐயா மீதான அபிமானத்தைப் பெருக்கிட இவையே  
உறுதுணையாக விளங்கின.

அவரது நிமிர்ந்த நடையும், நேர் கொண்ட (அன்பு) பார்வை  
யும், விறுவிறுப்பான நடையும், சுறுசுறுப்பான சபாவமும், முத்திரை  
பதிலும் தமிழ்த் தேசிய உடையும் இன்றும் நெஞ்சக் கண்ணில் பசுமை  
யாய் நிழலாடுகின்றன. எவருக்கும் - எதிரிக்கும் - தீங்கிழைக்க நினைக்காத  
வெள்ளை உள்ளம் அவரை வாழ்க்கையில் உயரத்தில் வைத்தது என்று  
துணிந்து கூறலாம்.

தமிழ் மக்களின் மொழி, பண்பாடு, கலாசாரம், ஆன்மீகப் பாரம்  
பரியங்கள் பேணப்பட்டு, பாதுகாக்கப்பட்டு, வளர்க்கப்பட்டு வளரும் தலை  
முறைகளுக்குக் கையளிக்கப்பட வேண்டும் என்பது அவரது உயரிய கொள்கை  
முறைகளை பேணும் என்பது அவரது கோட்பாடாக இருந்தது.  
அவரது இழப்பு ஈழத்துத் தமிழ் பத்திரிகை உலகுக்கும், எழுத்துத்  
துறைக்கும், தமிழ்ச் சமூகத்துக்கும் உண்டான பேரிழப்பாகும்.

# ஆமை இறைச்சி சாப்பிட்ட மற்றும் ஒருவர் மரணம்

புங்குடுவில் சமைத்த ஆமை இறைச்சிக் கறியைச் சாப்பிட்டு வாந்தி, மயக்கத்துக்குள்ளாகி யாழ்ப்பாணம் ஆஸ்பத்திரியில் அனுமதிக்கப்பட்டிருந்தவர்களில் மேலும் ஒருவர் நேற்றுமுன்தினம் அங்கு உயிரிழந்தார்.

புங்குடுவில் 8 ஆம் வட்டாரத்தைச் சேர்ந்த நாகமணி முருசேசு (வயது 75) என்பவரே மரணமானவராவார். இவருடன் இச்சம்பவத்தில் உயிரிழந்தவர்களின் எண்ணிக்கை நான்காக அதிகரித்துள்ளது. (இ-15)



யாழ்ப்பாணம், ஜூன் 14 யாழ்ப்பாணம் ஸ்ரீவீரமாகாளி அம்மன் தேவஸ்தான வருடாந்த மகோற்சவம் நாளைய திங்கட்கிழமை முற்பகல் 10.00 மணிக்கு கொடியேற்றத்துடன் ஆரம்பமாகி தொடர்ந்து 25 நாட்கள் நடைபெறும். தினமும் காலை 10 மணிக் கும் மாலை 4.45 மணிக்கும் வசந்தமண்டப பூசை இடம் பெறும். எதிர்வரும் ஜூலை 8 ஆம் திகதி தேர்த்திருவிழாவும், மறுநாள் தீர்த்ததிருவிழாவும் இடம்பெறும். (இ-30)

★ ★ ★ காரைநகர் - திக்கரை அருள்மிகு ஸ்ரீமுகழர்த்தி கோயிலின் வருடாந்த உற்சவம் இன்று ஞாயிற்றுக் கிழமை காலை கொடியேற்றத்துடன் ஆரம்பமாகித் தொடர்ந்து 15 தினங்கள் நடைபெறும். தேர்த்திருவிழா எதிர்வரும் 22 ஆம் திகதியும், மறுநாள் அமாவாசைதினத்தன்று தீர்த்த திருவிழாவும் இடம்பெறும். (இ-30)

★ ★ ★ சண்டிவீப்பா, ஜூன் 14 பிரசித்தி பெற்ற மானிப்பாய் புனித அந்தோனியார் ஆலய வருடாந்த உற்சவம் கடந்த வெள்ளிக்கிழமை யன்று கொடியேற்றத்துடன் ஆரம்பமாகியுள்ளது. எதிர்வரும் 20ம் திகதியன்று நற்கருணை ஆராதனை நடைபெறும். மறுநாள் காலை 7 மணிக்கு யாழ்ப்பாணம் ஆயர் அதிவந்தோமஸ் சவுந்தரநாயகம் ஆண்டகை தலைமையில் கூட்டுத் திருப்பலியும் அதனைத் தொடர்ந்து திருச்சுருப பவனியார் நடைபெறவுள்ளது. (இ-135)

★ ★ ★ யாழ்ப்பாணம், ஜூன் 14 வடமராட்சி வல்வெட்டி சமரபாகு சல்லியவத்தை முத்துமாரி அம்மன் ஆலய பொங்கல் விழா நாளைய திங்கள் நடைபெறும். தொடர்ந்து அந்த ஆலயப் பகுதியில் அமைந்திருக்கும் மதுரைவீரன் ஆலய வேள்வி நாளைய மறுதினம் செவ்வாய்க்கிழமை நடைபெறும். (இ-15)

★ ★ ★ தென்மராட்சி, ஜூன் 14 எழுதுமட்டுவாழ் சிவன் கோவில் மகோற்சவம் இன்று ஞாயிற்றுக்கிழமை கொடியேற்றத்துடன் ஆரம்பமாகி தொடர்ந்து பத்து நாட்கள் நடைபெறும். 22ஆம் திகதி தேர் உற்சவமும் 23ஆம் திகதி தீர்த்தோற்சவமும் நடைபெறும். (இ-117)

# 768 ஆம் இலக்க பஸ்ஸை இளவாலை வரை நீடிக்குக

சுன்னாகம், ஜூன் 14 வடபிராந்திய போக்குவரத்துச் சபையின் 768 ஆம் இலக்க பஸ்ஸை இளவாலை வரை நீடிக்குமாறு அப்பகுதி மக்கள் கோரியுள்ளனர். 768 ஆம் இலக்க பஸ் தற்போது சுன்னாகம், கந்தரோடை, மாகியப்பட்டி,

ஊடாக அலுக்கைச் சந்தி வரைவந்து பின்னர் மல்லாகம் ஊடாகத் தெல்லிப்பழைக்குச் செல்கிறது. இச்சேவையை இளவாலை வரை அல்லது அம்பனைச் சந்தி வரையோ நீடிக்குமாறு மக்கள் கேட்டுள்ளனர். இப்பகுதி மக்கள் பல்வேறு தேவைகளுக்காக இளவாலைப் பகுதிக்குச் செல்ல வேண்டி இருப்பதாகவும் - பஸ் சேவை இளவாலை வரை நீடிக்கப்பட்டால் பொதுமக்களின் போக்குவரத்துச் சிரமம் குறையும் எனவும் சுட்டிக்காட்டப்படுகின்றது. (இ-27)

## வவுனியாவில் தமிழர் ஆசிரியர் சங்கக் கூட்டம்

யாழ்ப்பாணம், ஜூன் 14 இலங்கைத் தமிழர் ஆசிரியர் சங்கத்தின் வவுனியாக்கிளையின் வருடாந்தப் பொதுக் கூட்டம் இன்று வவுனியாவில் நடைபெறவுள்ளது.

இதில் பிரதம விருந்தினராக வவுனியாவின் பிரதிக் கல்விப் பணிப்பாளர் விசாக விங்கம் கலந்து கொள்வார். இலங்கைத் தமிழர் ஆசிரியர் சங்கத்தின் சார்பில் அதன் பொதுச் செயலாளர் த. மகாசிவம், சிரேஷ்ட துணைப் பொதுச் செயலாளர் த. பஞ்சலிங்கம், சிரேஷ்ட துணை நிதிச் செயலாளர் ஆர். மதியழகன் ஆகியோர் கலந்து கொள்ளவுள்ளனர். (இ-9)

## இன்றைய கிரிக்கெட்

யாழ்ப்பாணம், ஜூன் 14 ஜோலிஸ்ராஸ் கிண்ணத்துக்காக இ. ச. பேரம்பலம் நிறுவனத்தின் ஆதரவுடன் ஜோலிஸ்ராஸ் விளையாட்டுக் கழகம் நடத்தும் மட்டுப் படுத்தப்பட்ட ஓவர்கள் கிரிக்கெட் ஆட்டத்தின் இரண்டு அரை இறுதியாட்டங்களும் இன்று யாழ்ப்பாணம் இந்துக் கல்லூரியில் நடைபெறவுள்ளன. பங்குபற்றும் அணிகளின் விவரம் வருமாறு:-

- ★ காலை 8.30 மணி: யாழ்ப்பாணம் பல்கலைக்கழக அணி எதிர் ஜோலிஸ்ராஸ் வி. க. அணி.
- ★ பிற்பகல் 1.00 மணி: சென்றலைட்ஸ் நீல அணி எதிர் கொக்குவில் மத்திய சன்சுகும நிழை வி, கடி அணி. (இ-9)

## விபத்தில் காயம்

யாழ்ப்பாணம், ஜூன் 14 கொக்குவில் பகுதியில் நேற்று முன்தினம் இடம் பெற்ற மோட்டார் சைக்கிள்-சைக்கிள் விபத்தில் ஒருவர் காயமடைந்தார். இச்சம்பவத்தில் யாழ்ப்பாணம் சிவன் புது வீதியைச் சேர்ந்த இராசையா சிவ சிவன் (வயது 33) என்பவரே காயமடைந்தவராவார். காயமடைந்தவர் யாழ்ப்பாணம் ஆஸ்பத்திரியில் அனுமதிக்கப்பட்டுள்ளார். (இ-15)

## மாடு திருட்டு குத்திரதாரிகள் பிடிபட்டனர்

பளைப் பகுதியில் அடிக் கடி இடம்பெற்று வந்த மாட்டுத் திருட்டுக்களின் குத்திரதாரிகள் கடந்த வாரம் கொடிகாமத்தில் பிடிபட்டனர். அதிகாலை வேளையில் இவர்கள் மாடுகளைக் கடத்திக்கொண்டு சென்ற வேளையில், மாட்டின் உரிமையாளர்கள் கொடிகாமம் வரை பின் தொடர்ந்து சென்று கொடிகாமம் பொலீஸாருக்கு முறையிட்டதை அடுத்து இவர்கள் பிடிபட்டனர். இந்தத் திருட்டுகள் தற்போது விளக்க மறியலில் வைக்கப்பட்டுள்ளனர் என்று தெரிவிக்கப்பட்டது. பட்டிக்களில் கட்டப்பட்டுள்ள மாடுகள் இரவிரவாக கடத்தப்பட்ட சம்பவங்கள் கடந்த மாதம் பெருமளவு இடம்பெற்றன. (இ-117)

## பஸ்துறைகளிலும்...

(8 ஆம் பக்கத் தொடர்) அங்கு பாடஞ் சொல்லிக் கொடுத்து வந்தார். அவ் வேளையில் செல்லையா சுவாமியவர்களின் தொடர்பு பண்டிதருக்குக் கிடைத்தது. இவர் 1987 ஆம் ஆண்டில் "இணுவைக் கந்தனிடம் என் முறையீடு" என்ற நூலை வெளியிட்டார். அதற்கு வித்துவான் வை. கதிர்காம நாதன், பண்டிதர் இரா. திருநாவுக்கரசு, பண்டிதர் சபா ஆணந்தன் ஆகியோர் அணிந்துரை வழங்கியுள்ளமை குறிப்பிடத்தக்கது.

தெல்லியூர் துர்க்கை அம்பாள் சங்கானை அம்பாள், வேலணைபெருங்குடத்தம்பாள், நகுலமலை நகுலேஸ்வரன், நயிணை நாக பூஷணி அம்பாள், மாவைக் கந்தன் முதலாய பல தெய்வங்கள் மேல் தேனாய்ப்பக்திச் சுவை சொட்டச் சொட்ட பாடல்களை அள்ளித் தந்தமை மூலம் இவருடைய ஆற்றலையும் ஆன்மீகப் பற்றுதலையும் உணர முடிகிறது.

## மனித உரிமை மீறல்:

ஐ. நா. அதிகாரியின் சிபார்சுகளை நடைமுறைப்படுத்த வேண்டும்

### கூட்டணி பிரேரணை

கொழும்பு, ஜூன் 14 மனித உரிமை மீறல்கள் தொடர்பாக இலங்கைவந்து ஆராய்ந்த ஐ. நா. அதிகாரி வழங்கியுள்ள சிபார்சுகளை நடைமுறைப்படுத்த வேண்டும் என்று கோரி தமிழர் விடுதலைக் கூட்டணி ஒத்திவைப்புப் பிரேரணை ஒன்றை நேற்று முன்தினம் நாடாளுமன்றத்தில் கொண்டுவந்தது. தமிழர் விடுதலைக் கூட்டணி நாடாளுமன்ற உறுப்பினர் நீலன் திருச்செல்வம் பிரேரணையை முன் மொழிந்து உரையாற்றினார்.

மட்டக்களப்பு நாடாளுமன்ற உறுப்பினர் ஜோசப் பரராஜசிங்கம்வழிமொழிந்து உரையாற்றினார். 'மனித உரிமை மீறல்களில் சம்பந்தப்படுவோர் தண்டிக்கப்படக்கூடியதாகச் சட்டங்கள் இல்லை; சம்பந்தப்பட்டவர்கள் இலகுவில் தப்பிவிடுகிறார்கள்' என்று ஜோசப் பரராஜசிங்கம் தெரிவித்தார். (இ-3)

## மதுபோதை இளைஞர்கள் மனி பஸ்ஸினு கலாட்டா

யாழ்ப்பாணம், ஜூன் 14 மதுபோதையில் மினிபஸ்ஸில் ஏறிய சில இளைஞர்கள் யாழ்ப்பாணத்திலிருந்து பருத்தித்துறை வரை அட்டகாசம் புரிந்தவாறு பயணம் செய்த சம்பவம் ஒன்று நேற்றுமுன்தினம் இடம் பெற்றது.

நேற்று முன்தினம் யாழ்ப்பாணத்திலிருந்து பருத்தித்துறைக்குச் சென்ற கடைசி மினிபஸ்ஸில் கூட்டம் நிரம்பி வழிந்தது. அதில் ஏறிய ஐந்து இளைஞர்கள் பஸ் பயணத்தை ஆரம்பித்த சிறிது நேரத்திலேயே தமது அட்டகாசங்களையும் ஆரம்பித்துவிட்டனர்.

முதலில் ஓட்டுநரைப் பார்த்து நேடியோப் போடுமாறு கூச்சவிட்டனர். அதன் பின்னர் ஓட்டுநரைத் திட்டுவது போல தமது அட்டகாசங்களை ஆரம்பித்தனர். அவர்கள் மாறி மாறி தூஷணைவார்த்தைகளால் அனைவரையும் திட்டியதுடன், பெரிதாகக் கூச்சல் போட்டும் அட்டகாசம் செய்தனர். அந்த பஸ்ஸில் பயணம் செய்த முதியவர் ஒருவர் இவர்களின் தொல்லைகளைப் பொறுத்துக்கொள்ள முடியாமல் இவர்களுக்கு அறிவுரை சொல்லப் போக அந்த முதியவரை இவர்கள் தாக்க முற்பட்டனர். எனினும் ஏனைய பயணிகள் தலையிட்டு அந்த வயோதிபரைக் காப்பாற்றினர்.

பாடசாலை ஆசிரியர்கள், மாணவர்கள், பல்கலைக்கழக மாணவர்கள், அரசு, தனியார் ஊழியர்கள் பலர் பயணம் செய்த இந்த பஸ்ஸில் இவர்களின் அட்டகாசத்தைப் பொறுத்துக்கொள்ள முடியாத பலர் இவர்களைக் கண்டிக்கக்கூட துணிவு வராது தமது காதுகளைப் பொத்திக்கொண்டு பயணம் செய்ததைக் காணமுடிந்தது. (இ-15-9)

## பிற்போடப்பட்டுள்ளது

உடுவில் மகளிர் கல்லூரியின் தமிழ்மன்றத்தினரால் ஒருங்கு செய்யப்பட்ட 'கலை விருந்து' தவிர்க்கமுடியாத காரணத்தினால் பிற்போடப்பட்டுள்ளது. நிகழ்ச்சி நடைபெறும் திகதி பின்னர் அறிவிக்கப்படும்.

தமிழ் மன்றம், உடுவில் மகளிர் கல்லூரி. (இ/4015)

# புஸ்பா அன் கோ

தரமோ உயர்வு!

விலையோ மலிவு!!

- ★ அப்பியாசக் கொப்பிகள்
- ★ அச்சக மை வகைகள்
- ★ அச்சக பேப்பர்
- ★ காசிதாதுகள்
- ★ சகல விதமான பாடசாலை உபகரணங்கள்

மற்றும் அலுவலகத் தேவைக்கான பொருள்களையும் பெற்றுக் கொள்ள

## ★ புஸ்பா அன் கோ ★

உள்நாட்டு, வெளிநாட்டு தொலைத் தொடர்பு சேவையை துரித கதியில் பெற்றுக்கொள்ள நீங்கள் நாடவேண்டிய இடம்:

உங்கள் மனம் நிறைந்த சேவை

## புஸ்பா அன் கோ

158, ஆஸ்பத்திரி வீதி (பஸ் நிலையம் முன்பாக) யாழ்ப்பாணம்.

எமது தொலைபேசி இலக்கம் 2505, noolaham.org | aavanaham.org -- 2057

# போர் நடவடிக்கைகளால் 79,923 தென்னைமரங்கள்

## குடாநாட்டில் அழிப்பு!

யாழ்ப்பாணம் குடாவில் இடம் பெற்ற போர் நடவடிக்கைகளினால் 79 ஆயிரத்து 923 தென்னைமரங்கள் அழிக்கப்பட்டன. தென்னைமரங்களை அழிக்கப் பட்டுள்ளதாக தென்னைப் பயிர்ச்செய்கை சபையினால் அண்மையில் எடுக்கப்பட்ட ஆய்வுகள் மூலம் தெரியவந்துள்ளது.

பராமரிப்பற்ற முறையிலும் பயன்தராத நிலையிலும் 3 லட்சத்து 85 ஆயிரத்து 960 திருநெல்வேலி வீடுகளில் திருட்டு

## திருநெல்வேலி வீடுகளில் திருட்டு

சன்னாகம், ஜூன் 14 திருநெல்வேலி ஆடிய பாதம் வீதியை அண்டிய வீடுகளில் இருவர் கொண்ட திருட்டுக் கோஷ்டியொன்று சைவரிசை காட்டியுள்ளது.

நேற்று முன்கிணம் இரவு 11.30 மணியளவில் இச்சம்பவம் இடம் பெற்றது. ஒடுபிரித்து வீட்டுவாசலில் இருந்து திருட்டுக்காரர்கள் வீட்டின் தங்கச் சங்கிலியைத் திருட்டு முயன்ற வேளை, அவர் திருட்டுக்காரர்களைத் தடுத்தது விட்டதாகத் தெரிவிக்கப்படுகிறது.

அங்கிருந்து தப்பியோடிய திருட்டுக்காரர்கள் இன்னொரு வீட்டிற்குள் நுழைந்து மணிக் கூடு ஒன்றையும், பெண்ணொருவரின் கழுத்தில் இருந்த தங்கச் சங்கிலியையும் திருடிச் சென்றதாகத் தெரிவிக்கப்படுகிறது.

ஊரடங்குச் சட்டம் அமுலில் இருந்த வேளை இத்திருட்டுக்காரர்கள் இடம்பெற்றுள்ளனர். (ஐ-27)

## அப்புரம்...

(முதலாம் பக்கத்தொடர்) கப்பிரம் மணியம் வரகராஜா - கலைவேம்படி கழிப்புரம்.

★ சிங்கராசா ராஜ்குமார் - அல்வாய்மேற்கு, அல்வாய்.

★ மசலீன் குணசேகரம் - நாவாந்துறை.

★ ஆறுமுகம் ஆனந்தராஜா - குடமியன், வரணி. பிணையில் விடுவிக்கப்பட்டவர்கள் தற்போது ஈ. பி. டி. பி. கட்சியினரின் பராமரிப்பில் உள்ளனர் எனவும் - அடுத்த வாரமளவில் கப்பல் மூலம் யாழ்ப்பாணம் வரப்படுவர் எனவும் தெரிவிக்கப்பட்டது. (ஐ-7)

## எமது புதிய ஓடியோ CD வெளியீடு!

- ★ சந்திப்போமா
- ★ கண்ணாத்தாள்
- ★ என் ஆசை ராசாவே
- ★ கும்பகோணம் கோபாலு

## சுப்பலோ வீடியோ

யாழ்ப்பாணம். (சி/4020)

## BITSMANS கல்வி நிறுவனம்

மாண்புமையம் புதிய பிரிவு ஆரம்பம்: 15 - 06 - 98

## OIL DAY CLASS

(எமது தனித்துவமான 'SUPER GRADE' ஆசிரிய குழு)

- ★ வாரத்தில் 5 நாட்கள் காலை 8.00 மணி தொடக்கம் 2.00 மணி வரை வகுப்புகள் நடைபெறும்.
- ★ வாராந்தம் கணித, விஞ்ஞான பாடங்கள் 20 மணித்தியாலங்கள் நடைபெறும்.
- ★ கட்டுப்பாடு, ஒழுக்கத்துடன் இயங்கும் நிறுவனம்.
- ★ மாதாந்தப் பரீட்சைகள் நடைபெறும்.

(இறுதிப் பிரிவு அனுமதிக்கு முந்துங்கள்)

(55434)

இப்பத்திரிகை நியூ உதயன் பப்ளிக்கேஷன் (பிறை வேற்)லிமிடெட் நிறுவனத்தினரால் யாழ்ப்பாணம் கருத்தாறு யார் வீதி, 361 ஆம் இலக்கத்திலுள்ள அவர்களது அலுவலகத்தில் 14-06-1998 இல் அச்சிட்டு வெளியிடப்பெற்றது.

# மாகாணக் கல்வி அமைச்சர்

## நிர்வாகம் பெரும் சீர்கேடு

### ஆளுநருடனான சந்திப்பில் தெரிவிப்பு

கொழும்பு, ஜூன் 14 வடக்கு-கிழக்கு மாகாண கல்வி அமைச்சினதும் மாகாண கல்வித் திணைக்களத்தினதும் நிர்வாகம் திருத்த முடியாத அளவுக்கு சீர்கெட்டுப்போய்விட்டது.

இவ்வாறு கடந்த வெள்ளிக் கிழமை வடக்கு - கிழக்கு மாகாண ஆளுநர் கலாநிதி காமினி பொன் சேகாவுடன் வடக்கு-கிழக்கு மாகாணக் கல்விநிலை பற்றிக் கலந்துரையாடல் நடத்திய இலங்கைத் தமிழர் ஆசிரியர் சங்கத்தாளுக்கு முன்னர் எடுத்துக் கூறினார்.

இத்தாதுக்கு முன்னர் கலந்துரையாடலின் போது மேலும் முன்வைத்த விடயங்கள் வருமாறு:-

மாகாண கல்வி அமைச்சின் செயலாளரிடம் பிரச்சினைகளை மர்ப்பித்தால் முடிவுகள், தீர்மானங்கள் அடங்கிய அறிக்கைகள் சங்கத்துக்குத் தரப்படுகின்றன. ஆனால் அது மாவட்டக் கல்வித்திணைக்களத்துக்கு அனுப்பி வைக்கப்படுவதில் காலதாமதம் காட்டப்படுகிறது. சில வேளை அனுப்பப் படாமலேயே விடப்படுகிறது.

இதனால் ஆசிரியர்கள் பலத்த சிரமங்களை அனுபவிக்கின்றனர். உதாரணமாக 01-06-95 இல் பிற்பட்ட ஆசிரியர்கள் சித்தி அடைந்தவர்களுக்கு இன்று வரை பயிற்றப்பட்ட ஆசிரியர் சம்பளம் வழங்கப்படவில்லை.

★ 6 - 10 - 94 க்குப் பிறகு சேவையின் போது பட்டம் பெற்ற ஆசிரியர்களுக்குப் பட்டதாரி சம்பளம் வழங்கப்படவில்லை.

★ 90 ஆம் ஆண்டு தொடக்கம் பயிலுநர் ஆசிரியர்களிடமிருந்து சேமிப்புக்காக மாதாந்தம் பெறப்பட்ட 100 ரூபாயை ஆசிரியர்

## சாயி மண்டலி ஆண்டு நிறைவு

யாழ்ப்பாணம், ஜூன் 14 ஊரெழு மூன்று சத்திய சாயி மண்டலியின் 7 ஆம் ஆண்டு நிறைவு தின விழா இன்று காலை 10 மணிக்கு ஊரெழு கணேசவித்தியாசாலைக்கு அருகிலுள்ள நிலைய மண்டலத்தில் நடைபெற உள்ளது.

ஒய்வுபெற்ற ஆசிரியர் செல்வப்பா தலைமையில் நடைபெற உள்ள இவ்விழாவில் மல்லாகம் மாவட்ட நீதிபதி மு. திருநாவுக்கரசு, யாழ்ப்பாணம் பல்கலைக்கழகச் சங்கீத விநியோகரையாளர் நா.வி.மு. நவரத்தினம், யாழ்ப்பாணம் சத்திய சாயி நிலைய தலைவர் எம். சி. முருகையா ஆகியோர் சிறப்பு விருந்தினர்களாகக் கலந்து கொள்வார்கள்.

ஏற்கனவே நடைபெற்ற பல்வேறு போட்டியில் பங்கு பற்றி வெற்றியீட்டிய மாணவர்களுக்கு பரிசு வழங்கும் நிகழ்வுகளும், கலை நிகழ்வுகளும் இடம் பெற உள்ளன. (ஐ-9)

## கருத்தரங்கு

யாழ்ப்பாணம், ஜூன் 14 விஞ்ஞானம், சமயமும் என்பது குறித்த கருத்தரங்கு நாளை திங்கட்கிழமை காலை 8-15 மணிக்கு மாண்புமையம் மெமோரியல் ஆங்கிலப் பாடசாலை யில் அதிபர் தலைமையில் நடைபெறும். இதில் பருத்தித்துறை இராசகிருஷ்ணசாரதா சேவாச்சிரமத்தின் செயலாளர் கருத்துரைப்பாராவார் கருத்துரைப்பாராவார். (ஐ-4)

களுக்கு மீளக் கொடுக்கு மாறு மத்திய அரசாங்கம் உத்தரவிட்டுப் பல வருடங்களாகியும் மீளளிக்கப்படவில்லை.

★ பல ஆசிரியர்கள் ஒய்வு பெற்று ஒய்வுகியத்தைப் பெறுவதற்குப் பல வருடங்களாகக் காத்திருக்கவேண்டிய நிலையில் உள்ளனர். இப்படியாகப் பல குறைபாடுகள் காணப்படுகின்றன.

மாகாணக் கல்வி அமைச்சின் செயலாளரும், மாகாணக் கல்விப் பணிப்பாளரும் அலுவலகத்தில் இருப்பதை விடுத்து வெளிக்கள உத்தியோகத்தர்கள் போல் வடக்கு - கிழக்கிலுள்ள மாவட்டங்கள் முழுவதும் சுற்றுலா செய்கின்றனர்.

செல்வி திலகவதி பெரிய தம்பி மாகாணக் கல்விப் பணிப்பாளராக இருந்த கால கட்டத்தில் வெளிக்கள வேலைகள் யாவும் மாவட்டக் கல்விப் பணிப்பாளர்களிடம் ஒப்படைக்கப்பட்டிருந்தன. ஆனால் தற்போதைய மாகாணக் கல்விப் பணிப்பாளர் கந்தசாமியா இப்பொறுப்புக்கள் யாவற்றையும் திருமலையில் குவித்து வைத்திருக்கின்றார்.

இவ்வாறு பொறுப்புக்கள் யாவும் ஒரே இடத்தில் குவிக்கப்பட்டுள்ளதாலும், அலுவலகத்தில் மாகாணக் கல்விப் பணிப்பாளர் இல்லாததனாலும் வேலைகள் யாவும் தாமதப்படுத்தப்பட்டுள்ளதுடன், ஆசிரியர்களும் பல்வேறு இடங்களுக்கு உட்படுகின்றனர். இதனால் மாகாணத்தின் கல்விநிலை சீரழிந்து கொண்டே போகிறது. மாகாணக் கல்வி அமைச்சர்

## ஆள்களற்ற வளவுகளில் பயல்தருமரங்கள் தறிப்பு

சன்னாகம், ஜூன் 14 வலிகாமம் வடக்கில் மக்கள் மீளக்குடியமர அனுமதிக்கப்பட்ட சில இடங்களில் மக்கள் குடியேறாத வளவுகளில் உள்ள பயன்தருமரங்களைத் திருட்டுத்தனமாக வெட்டும் நடவடிக்கைகள் அதிகரித்துள்ளதாக கவலை தெரிவிக்கப்படுகிறது. பன்னாலை, கொல்லங்கலட்டி, அம்பணைப்பகுதி

## இலங்கைத் தமிழர்...

(முதலாம் பக்கத்தொடர்) பெறுமாறு இலங்கை மீது நிர்ப்பந்தம் பிரயோகிக்குமாறும்-

ஈழத் தமிழர் தாயகத்தின் நிலைமையை மதிப்பீடு செய்வதற்காக தமிழ் நாட்டின் நாடாளுமன்ற உறுப்பினர்கள் கொண்ட குழு ஒன்றை அங்கு அனுப்பும்படியும் - மகஜரில் கோரப்பட்டிருப்பது தெரிந்ததே.

டாக்டர் ராமதாஸ் தமது பேட்டியில் மேலும் தெரிவித்துள்ளதாவது: ஈழத்தமிழர் விடயத்தில் இந்தியமத்திய அரசு தர்மத்துடன் நடந்து கொள்ள வேண்டும். ஈழத்தமிழர்களுக்குக் காரக ரூல் கொடுப்பதற்கு கூட அஞ்சிக்கொண்டிருக்கும் தமிழகத்திலே ஈழத் தமிழர்களுக்கு ஆதரவாக நாங்கள் செயற்பட்டு வருகின்றோம்.

பிரதமர் வாஜ்பாய்க்கு நாம் வழங்கிய மகஜரினால் இலங்கை அரசு திகிலடைந்துள்ளது. இலங்கைக்கு மீண்டும் இந்திய படைகளை அனுப்ப வேண்டிய தேவையில்லை. அது மேலும் சிக்கல்களை ஏற்படுத்தும். அங்கு போராடும் போராடிகளுக்கு

சின் செயலாளரினதும், மாகாணக் கல்விப் பணிப்பாளரினதும் தொழிற்பாடுகள் ஏனைய மாகாணக் கல்வி அமைச்சகத்துடன் ஒப்பிடும் போது முற்றுமுழுதாகவே மாறிக் காணப்படுகின்றன.

இவற்றைச் சீர்செய்ய உடனடி நடவடிக்கை எடுக்கப்படாவிட்டால் வடக்கு - கிழக்கு மாகாணக் கல்விநிலை எங்கே போய்விடும் என்பதை எவராலும் கூறமுடியாது.

இப்படி தமிழர் ஆசிரியர் சங்கத் தூதுக்குழுவினர் எடுத்துக்கூறினர்.

இதற்கு பதிலளித்த ஆளுநர் காமினி போன்சேகா, இக்காரணங்களினாலேயே கல்வி அமைச்சின் செயலாளரை தாம் இடமாற்றம் செய்ததாகவும் -

பின்னர் வடக்கு - கிழக்கு மாகாணத்தை பிரதிநிதித்துவப்படுத்தும் இரு அரசியல் கட்சியினர் ஜனாதிபதியுடன் கதைத்து இந்த இடமாற்றத்தை ரத்துச் செய்தனர் எனவும் -

எனவே இவ்விடயம் குறித்து வடக்கு கிழக்கு மக்கள் என் மேல் பழி கூறக் கூடாது எனவும் -

இந்த விடயம் தனது சக்திக்கு அப்பாற்பட்டதெனவும் -

எனினும் தன்னால் இயன்ற நடவடிக்கைகளை தான் எடுப்பதாகவும் - உறுதி அளித்தார்.

இந்த கலந்துரையாடலில் கலந்து கொண்ட தமிழர் ஆசிரியர் சங்க தூதுக்குழுவ்க்கு அதன் செயலாளர் த. மகாசிவம் தலைமை வகித்தார். (ஐ-7)

## ஆள்களற்ற வளவுகளில் பயல்தருமரங்கள் தறிப்பு

சன்னாகம், ஜூன் 14 வலிகாமம் வடக்கில் மக்கள் மீளக்குடியமர அனுமதிக்கப்பட்ட சில இடங்களில் மக்கள் குடியேறாத வளவுகளில் உள்ள பயன்தருமரங்களைத் திருட்டுத்தனமாக வெட்டும் நடவடிக்கைகள் அதிகரித்துள்ளதாக கவலை தெரிவிக்கப்படுகிறது. பன்னாலை, கொல்லங்கலட்டி, அம்பணைப்பகுதி

இத்திருட்டினைத் தடுக்கப் பொலீஸார் நடவடிக்கை எடுக்க வேண்டும் எனவும் அப்பகுதி மக்கள் கோரி உள்ளனர். (ஐ-27)

மனிதாபிமான அடிப்படையில் உதவிகள் வழங்கப்பட வேண்டும்.

விடுதலைப் புலிகளை ஒரு விடுதலை இயக்கமாக நாம் ஏற்றுக் கொண்டிருக்கிறோம். மானசீகரமாகவும் அரசியல் ரீதியாகவும் நாங்கள் விடுதலைப் புலிகளை ஆதரிக்கின்றோம்.

ஈழத்தமிழரின் விடுதலைக்காக களத்திலே நின்று போராடும் விடுதலைப் புலிகளை ஆதரிக்க வேண்டியது தமிழக மக்கள் ஒவ்வொருவருடைய கடமையாகும்.

இலங்கையில் தமிழீழம் அமைவது இந்தியாவுக்குத் தான் நல்லது. ஏனென்றால் தமிழீழம் எப்பொழுதும் இந்தியாவுக்கு ஆதரவான நாடாகத்தான் இருக்கும்.

அத்துடன் ஈழத்தமிழர்களுக்கும் இந்தியாவுக்கும் இடையில் தொடர்பின் கொடி உறவு இருக்கிறது. பண்பாட்டு ரீதியாக பல்லாயிரம் ஆண்டுகளுக்கு முன்னர் தொடக்கம் இந்த உறவு நீடித்து வருகிறது.

இப்படி அவர் தெரிவித்தார். (ஐ-5)